
ಆತ್ಮೀಯರೆ, 


ಕಳೆದ 19 ವರ್ಷಗಳಿಂದಲೂ ತಾವುಗಳು ಪ್ರೀತಿ, ಅಭಿಮಾನದಿಂದ 
ಅಚಲ ಪತ್ರಿಕೆಯನ್ನು ನಿಮ್ಮದಾಗಿಸಿಕೊಂಡು ಪೋಷಿಸುತ್ತಾ ಬಂದಿರುತ್ತೀರಿ. 


ಮಹಿಳಾ ಚಳುವಳಿಯ ಮತ್ತು ಸಂಶೋಧನೆಯ ಕ್ಷೇತ್ರದಲ್ಲಿ ಇನ್ನೂ ಬೆಟ್ಟದಷ್ಟು 


ಕೆಲಸವಾಗಬೇಕಿದೆ. ಈ ಮಹತ್ತರ ಕಾರ್ಯದಲ್ಲಿ ನಾವೆಲ್ಲರೂ ಒಟ್ಟಾಗಿ 
ಶ್ರಮಿಸಬೇಕಿದೆ. ನೀವೂ ಅಚಲ ಪತ್ರಿಕೆಯನ್ನು ನಿವನ್ಮಿ ವಿಚಾರಗಳ 


ವೇದಿಕೆಯನ್ನಾಗಿ ಮಾಡಿಕೊಳ್ಳಿ ಮತ್ತು ಪತ್ರಿಕೆಯ ಪ್ರಸಾರವನ್ನು ಹೆಚ್ಚಿಸುವಲ್ಲಿ 


ನೆರವಾಗಿ. 


ಯಾವುದೇ ವಿವರಗಳನ್ನು ಬರೆಯದ 
ಚಂದಾಹಣವು ಹಲವಾರು ಎಂ. ಬ ಗಳಲ್ಲಿನಮಗೆ 


ತಲುಪಿದೆ. ಚಂದಾದಾರರು ದಯವಿಟ್ಟು. ಎಂ.ಓ 
ಫಾರ್ಮಿನ ಹಿಂಭಾಗದಲ್ಲಿ ವಿಳಾಸವನ್ನು ಬರೆಯಿರಿ. 


ಅಚಲದ ಚಂದಾ ಬದಲಾಗಿದೆ 


ವಾರ್ಷಿಕ ಚಂದಾ - ರೂ. 50/- (ವ್ಯಕ್ತಿಗಳಿಗೆ) 
ರೂ. 100/- (ಸಂಸ್ಥೆಗಳಿಗೆ) 
ಅಜೀವ ಚಂದಾ - ರೂ. 300/- (ವ್ಯಕ್ತಿಗಳಿಗೆ) 
ರೂ. 400/- (ಸಂಸ್ಥೆಗಳಿಗೆ) 


ಅಚಲ ವಿಳಾಸ 


108, ಸ್ಥೆ ಲೆನ್‌ ಸುರಭಿ, 14-ಪಿ, ವಿದ್ಯಾಪೀಠ ರಸ್ತೆ 
ಬನಶಂಕರಿ 3ನೇ ಹಂತ, ಬೆಂಗಳೂರು - 560 085 


- 


ಸಂಪಾದಕೀಯ 


ಕ್ಷೀಣವಾದ ಮಹಿಳಾ ಕಾಳಜಿಗಳು 


ರಾಜ್ಯದಲ್ಲಿ ವಿಧಾನಸಭಾ ಚುನಾವಣೆಗಳು ಮುಗಿದು ಯಾರೊಬ್ಬರೂ ಸ್ವತಃ ಏಕಾಂಗಿಯಾಗಿ ಅಧಿಕಾರ ರಚಿಸಲಾಗದಂತಹ ಸ್ಥಿತಿ 
ನಿರ್ಮಾಣವಾಗಿದೆ. ಕೇಂದ್ರದಲ್ಲಿ ನಡೆದ ಲೋಕಸಭಾ ಚುನಾವಣೆಯಲ್ಲಿ ಮತದಾರನು ಕೋಮುವಾದದ ವಿರುದ್ಧ ಮತ ನೀಡಿ ಯಾವ 
ಬಣ್ಣದ ಜಾಹಿರಾತಿಗೂ ತಾನು ಮೂರ್ಯನಂತೆ ಬಗ್ಗುವವನಲ್ಲ ಎಂಬುದನ್ನು ಸಾಬೀತು ಪಡಿಸಿದ್ದಾನೆ. ಆದರೆ ಈ ಎರಡೂ ಚುನಾವಣೆಗಳಲ್ಲಿ 
ರಾಜ್ಯದ ರಾಜಕೀಯದಲ್ಲಿ ಮಹಿಳೆಯರ ಪ್ರಾಬಲ್ಯ ಎಷ್ಟು ಕಡಿಮೆಯಿದೆ ಎಂಬುದು ಸ್ಪಷ್ಟವಾಗಿದೆ. ಮಹಿಳೆಯರ ಕಾಳಜಿಗಳಿಗಂತೂ ಈ 
ಚುನಾವಣೆಗಳು ಎಳ್ಳಷ್ಟು ಗಮನ ಕೊಟ್ಟಿಲ್ಲವೆನ್ನುವುದು ದುಃಖದ ಸಂಗತಿ. 


224 ಸ್ಥಾನಗಳನ್ನು ಹೊಂದಿರುವ ರಾಜ್ಯ ವಿಧಾನಸಭೆಯಲ್ಲಿ 149 ಮಹಿಳೆಯರು ಚುನಾವಣಾ ಕಣದಲ್ಲಿದ್ದರು. ಆದರೆ ಅದರಲ್ಲಿ 


ಚುನಾಯಿತರಾದವರು ಕೇವಲ ಆರು ಮಂದಿ. ಚುನಾವಣೆಗೆ ಸರ್ಧಿಸುವಾಗಲೂ ಈ ಬಹಳಷ್ಟು ಮಹಿಳೆಯರು ಮಹಿಳೆಯರ ಪ್ರತಿನಿಧಿ 


ಗಳಾಗಿ ವರ್ತಿಸುವುದಿರಲಿ, ಜನ ಪ್ರತಿನಿಧಿಗಳಾಗಿಯೇ ಮಹಿಳೆಯರ ಕಾಳಜಿಗಳ ಬಗೆಗೆ ಒತ್ತು ಕೊಡಲಿಲ್ಲ ಗತಿಸಿದ ಪತಿಯರ ಸಾಧನೆಯ 
ಆಧಾರದ ಮೇಲೆ ಅನುಕಂಪದ ಅಲೆಯಲ್ಲಿ ತೇಲಿ ವಿಜಯಗಳಿಸಿದ ವಿಜೇತರು ಸೇರಿದ್ದಾರೆ. ಅಧಿಕಾರದ ಸೂತ್ರ ಹಿಡಿದಿದ್ದು ಜನ 
ಸಾಮಾನ್ಯರ ಆಶೋತ್ತರಗಳಿಗೆ ಸ್ಪಂದಿಸದೇ ಹೋದ ಸಚಿವೆಯರು, ಮಾಜಿ ಸಚಿವೆಯರು ಚುನಾವಣೆಯಲ್ಲಿ ಸೋತದ್ದು ಅವರ 
ರಾಜಕಾರಣದ ಶೈಲಿಗೆ ಹಿಡಿದ ಕೈಗನ್ನಡಿ. | 

ಆರಂಭದಲ್ಲಿ ಲೋಕಸಭೆಯ ನೇತೃತ್ವವನ್ನು ಮಹಿಳೆಯೇ ವಹಿಸಿ ಬಿಡುವಳೆಂಬ ಭ್ರಮೆಯನ್ನು ಹುಟ್ಟಿಸಿದ ಸಂದರ್ಭ ಬದಲಾಗಿ, 
ಕೊನೆಗೆ ಏಳು ಮಂದಿ ಮಹಿಳೆಯರು ಸಚಿವ ಸ್ಥಾನ ಪಡೆದದ್ದು ಸ್ವಾಗತಾರ್ಹವಾದರೂ, ಇವರು ಮಹಿಳಾ ಪರ ಕಾಳಜಿಗಳನ್ನು ಎಷ್ಟರ 
ಮಟ್ಟಿಗೆ ಪ್ರತಿನಿಧಿಸಬಲ್ಲರು ಎಂಬುದನ್ನು ಕಾದು ನೋಡಬೇಕಾಗಿದೆ. ಈ ಬಾರಿ ಚುನಾವಣೆಗಳಲ್ಲಿ ಮಹಿಳೆಯರ ಕಾಳಜಿಗಳು ಸಂಪೂರ್ಣವಾಗಿ 
ನಾಪತ್ತೆಯಾದದ್ದು ಅತ್ಯಂತ ದುಃಖದ ವಿಷಯ. ಚುನಾವಣಾ ಪ್ರಚಾರಗಳಲ್ಲಿ ಗಂಭೀರ ವಿಷಯಗಳು ಚರ್ಚೆಯಾಗುವುದಕ್ಕಿಂತ ಹುಸಿ 
ಆಶ್ವಾಸನೆಗಳು, ವ್ಯಕ್ತಿ ನಿಂದೆ, ಪರಸ್ಪರ ಟೀಕಾ ಪ್ರಹಾರಗಳು ಆದ್ಯತೆ ಪಡೆದದ್ದು ಕೀಳು ಮಟ್ಟದ ರಾಜಕೀಯವಾಗಿತ್ತು ಸೋನಿಯಾಗಾಂಧಿ 
ಯವರ ವಿದೇಶೀ ಮೂಲವನ್ನು ಚುನಾವಣಾ ವಿಷಯವಾಗಿ ಮಾಡಿಕೊಂಡ ಪಕ್ಷಗಳಿಗೆ ಈ ದೇಶದ ಬಹುಸಂಖ್ಯಾತ ಮಹಿಳೆಯರ ನೋವು 
ಸಂಕಟಗಳು ಕಣ್ಣ ಮುಂದೆ ಬರಲಿಲ್ಲ ಮಹಿಳಾ ಮೀಸಲಾತಿಯ ವಿಷಯವಂತೂ ಎಂದಿನಂತೆ ಈ ಬಾರಿ ಚುನಾವಣಾ ಪ್ರಚಾರದಲ್ಲಿ 
ಪ್ರಾಮುಖ್ಯತೆ ಪಡೆಯಲಿಲ್ಲ 

ಈ ದೇಶದಲ್ಲಿ ಹೆಣ್ಣಿನ ಮೇಲೆ ನಡೆಯುವ ದೌರ್ಜನ್ಯಗಳು ಹಲವು ರೀತಿ, ಹಲವು ಬಗೆಯಲ್ಲಿವೆ. ಆದರೆ ಹೊಸದೊಂದು 
ದೌರ್ಜನ್ಯವನ್ನು ಈ ಬಾರಿಯ ಚುನಾವಣೆ ಕಂಡಿತು. ಚುನಾವಣೆಯ ಆಮಿಷಕ್ಕೆ ಸೀರೆ ಹಂಚುವ ಪ್ರಕ್ರಿಯೆಯ ನೂಕು ನುಗ್ಗಲಿನಲ್ಲಿ ಇಪ್ಪತ್ತು 
ಮಹಿಳೆಯರು ಪ್ರಾಣ ತೆತ್ತದ್ದು ನಿಜಕ್ಕೂ ನೋವಿನ ಸಂಗತಿ. ಇದೂ ಕೂಡ ಚುನಾವಣಾ ಪ್ರಚಾರಕ್ಕೆ ಸಾಧನವಾಗುವ ವಿಷಯವಾಯಿತೇ 
ಹೊರತು, ಮಹಿಳಾ ಸಂಘಟನೆಗಳನ್ನು ಹೊರತು ಪಡಿಸಿ ಮಹಿಳಾ ರಾಜಕಾರಣಿಗಳು ಸಂದಿಸಿದ್ದು ತೀರ ಕಡಿಮೆಯೇ. ಆದರೆ ಇದಕ್ಕೆ 
ವ್ಯತಿರಿಕ್ತವಾಗಿ ಸುಷ್ಮಾ ಸ್ವರಾಜ್‌, ಉಮಾಭಾರತಿಯಂತಹ ರಾಜಕಾರಣಿಗಳು ಸೋನಿಯಾ ಬಗ್ಗೆ ಆಡಿದ ಮಾತುಗಳು, ನಡೆದುಕೊಂಡ ರೀತಿ 
ಯಾವ ಫ್ಯಾಸಿಸ್ಟ್‌ ಮನೋಭಾವಕ್ಕೂ ಕಡಿಮೆಯಿಲ್ಲ ಇವರೆಲ್ಲಾ ಅಧಿಕಾರದಲ್ಲಿ ಮುಂದುವರಿದರೆ ಈ ದೇಶದ ಗತಿ ಏನಾಗಿಬಿಡಬಹುದಿತ್ತು 
ಎಂದು ಯಾರಾದರೂ ಊಹಿಸಬಹುದು. ಬಣ್ಣದ ಬೆಡಗಿನ ತಾರೆಗಳು ಈ ದೇಶದ ರಾಜಕೀಯ ಲೋಕದಲ್ಲಿ ಮಿನುಗಲು ಹೊರಟು, 
ಮಿನುಗಲಾಗದೇ ಹೋದದ್ದು ಈಗ ಇತಿಹಾಸ. ; 


ಈಗ ಕೇಂದ್ರದ ಕಾಂಗೈ ಸರ್ಕಾರವನ್ನು ಬೆಂಬಲಿಸಲು ಹೊರಟಿರುವ ಎಡಪಕ್ಷಗಳು ಮಹಿಳಾ ಮೀಸಲಾತಿಯ ಬೇಡಿಕೆಯನ್ನು ಸಾಮಾನ್ಯ : 


ಕಾರ್ಯಸೂಚಿಯ ಒಂದಂಶ ಮಾಡಬೇಕೆಂದು ಸೂಚಿಸಿವೆ. ಸಂಯುಕ್ತ ಪ್ರಗತಿಪರ ಮೈತ್ರಿಕೂಟವು ಈಗ ಸದ್ಯಕ್ಕೆ ಇದನ್ನು 


ಒಪ್ಪಿಕೊಂಡಿದೆಯಾದರೂ ಹಿಂದೆ ಮಹಿಳಾ ಮೀಸಲಾತಿಯ ಪರವಾಗಿ ಮಾತನಾಡಿದ ಪಕ್ಷಗಳು ಈಗೇನು ಮಾಡುವುದು ಎಂಬುದನ್ನು 


_ ಕಾದು ನೋಡಬೇಕಾಗಿದೆ. ಮೀಸಲಾತಿಯನ್ನು ವಿರೋಧಿಸುವವರು ಈಗಲೂ ಅಧಿಕಾರದ ಭಾಗವಾಗಿರುವಾಗ ಸರ್ಕಾರದ ಸುಭದ್ರತೆಯ 
ನೆಪ ಮಹಿಳಾ ಮೀಸಲಾತಿಗೆ ವಿರುದ್ಧವಾಗಿ ಕಾರ್ಯನಿರ್ವಹಿಸುವುದೇ ಎಂಬುದು ದೊಡ್ಡ ಪ್ರಶ್ನೆಯಾಗಿದೆ. ಎಲ್ಲ ಪಕ್ಷಗಳ ರಾಜಕೀಯ 
ಸಂಕಲ್ಪ "ಮಹಿಳಾ ಮೀಸಲಾತಿ ಮಸೂದೆ'ಯ ವಿಷಯದಲ್ಲಿ ಏನಾಗಬಹುದು?- ಕಾದು ನೋಡೋಣ. 


- ಎನ್‌. ಗಾಯತ್ರಿ 


*ತಾಯಿ-ಮಗ' ಒಂದು ಆಲೋಚನೆ 


ಪ್ರತಿಯೊಂದು ಸಂಸ್ಕೃತಿಯೂ ತನ್ನೊಳಗಿನ ವಿವಿಧ 
ಬಂಧುತ್ವಗಳ ಸಂಬಂಧದ ಬಿಗಿತ - ತುಡಿತಗಳನ್ನು ತನ್ನದೇ ಆದ 


ರೀತಿಯಲ್ಲಿ ನಿಯಂತ್ರಿಸುತ್ತದೆ. ನಮ್ಮ ನಮ್ಮ ಭಾವನೆಗಳಲ್ಲಿ 


ನಾವೆಷ್ಟು ಸ್ವತಂತ್ರರು ಎಂದು ಭ್ರಮಿಸಿಕೊಂಡರೂ, ನಮಗೇ 
ಅರಿವಿಲ್ಲದಂತೆ ಅವುಗಳ ನಿಯಂತ್ರಣದ ಸೂತ್ರಗಳು ನಮ್ಮ 
ಸಮಾಜ, ಸಂಸ್ಕೃತಿಯ ಕೈ ಕೈಲಿರುತ್ತವೆ. ಇದಕ್ಕೆ wad 
ಸಂಬಂಧವೂ ಹೊರತಾಗಿಲ್ಲ ಕ್ರ 
ಹೇಗಿರಬೇಕು? ಅವಳಿಂದ ಏನನ್ನು ನಿರೀಕ್ಷಿಸಲಾಗುತ್ತದೆ? 
"ಮಗ' ಎಂದರೆ ಎಂಥವನಾಗಬೇಕು? ಅವನ ಸ್ನ ಸ್ವರೂಪವೇನು 
- ಎಂಬೆಲ್ಲ ಅಂಶಗಳನ್ನೂ ನಮ್ಮ ನಮಷ ನಮಗೆ 
ಹುಟ್ಟಿದಂದಿನಿಂದ ತಿಳಿಸಿಕೊಡುತ್ತಾ ಬರುತ್ತದೆ. ಆದ್ದರಿಂದ 
ತಾಯಿಯಾದಾಗ ಹೆಣ್ಣು ತಾನು ಸ್ವತಃ ತನ್ನನ್ನು ಆ ಸ್ಥಾನದಲ್ಲಿ 
ಬುದ್ಧಿ ಪೂರ್ವಕವಾಗಿ ಸಂಯೋಜಿಸಿಕೊಳ್ಳುವುದಕ್ಕಿ ೦ತ ಹೆಚ್ಚಾಗಿ 
ಈಗಾಗಲೇ ಗೊತ್ತಿರುವ ಸಾರ್ವತ್ರಿಕ ಆಕರದಲ್ಲಿ ತನ್ನನ್ನು 
ತುಂಬಿಸಿಕೊಳ್ಳುತ್ತಾಳಿ. ಮಗನಾದಕೊ' ಅಷ್ಟೆ ಹೀಗೆ ಸಂಸ್ಕೃತಿಯ 
ಮಾದರಿಗಳು ಮುಂದುವರಿಯುತ್ತಾ ಹೋಗೆ 

ತಾಯಿ-ಮಗನ ಸಂಬಂಧ ಆದಿಮವಾಗಿದ್ದು ಬದುಕಿನ 
ಗಾಢ ಸಂಬಂಧಗಳಲ್ಲಿ ಒಂದೆಂಬುದು Soren da. 
ಅದರ ಸ್ವರೂಪ ಎಷ್ಟೋ ವೇಳೆ ಅತಿರಂಜಿತವಾಗಿ ನಮ್ಮ 
ಸಂಸ ತಿಯಲ್ಲಿ ) ನಿರೂಪಿತವಾಗಿರುವುದೂ ಅಷ್ಟೇ ಸತ್ಯ. 
ಈವಾರ ವರ್ಷಗಳ ಸ್ಪಷ್ಟ ದಾಖಲೆ ಇರುವ ತಾಯಿ-ಮಗನ 
ಸಂಬಂಧದ ಸ್ವರೂಪದ. ವಿವಿಧ ಮಾದರಿಗಳು ನಮ್ಮ 
ಮುಂದಿವೆ. ಯಶೋದಾ-ಕೃಷ್ಣರ ಮೋಹಕ ಸಂಬಂಧವಿರು 
ವಂತೆ, ಹದ್ದು ಮೀರುವ ಮಗನನ್ನು ನಿಯಂತ್ರಿಸಲಾರದೆ 
ವಿಷಾದಕ್ಕೆ ಸಲುವ ಗಾಂಧಾರಿ- ದುರ್ಯೋಧನರ ಚಿತ್ರವೂ ಇದೆ. 
ತಾಯಿಯನ್ನು `ದೇವತೆಯಂದೇ ಪರಿಗಣಿಸಬೇಕೆಂಬ ನಮ್ಮ 
ನಾಡಿನಲ್ಲೇ, ತಂದೆಯ ಆಜ್ಞೆಯಂತೆ ಅವಳ ತಲೆಯನ್ನು ಕಡಿದೆ 
ಪರಶುರಾಮನ ಚಿತ್ರವೂ ಇದೆ. ಇವೆಲ್ಲಹಿಂದಿನ ಕಥೆಯಾಯಿತು. 
ಬದಲಾಗುತ್ತಿರುವ ಬದುಕಿನ ಸಂದರ್ಭದಲ್ಲಿ ಎಲ್ಲಸಂಬಂಧಗಳ 
ಮೌಲಿಕತೆಯೂ: ಸ್ವಾರ್ಥದ ಅಗ್ನಿ ಪರೀಕ್ಷೆಯಲ್ಲಿ ತನ್ನನ್ನು 
ಒಡ್ಡಿಕೊಂಡು ಗೆದ್ದು ನಿಲ್ಲಬೇಕಾದ ಈ ಹೊತ್ತಿನಲ್ಲಿ 
ತಾಯಿ-ಮಗನ ಸಂಬಂಧದ ಸ್ವರೂಪವೂ ಮರು 
ಪರಿಶೀಲನೀಯವಾದದ್ದು 

ನಾವೂ ಸಸನಿ ವರ್ಗಕ್ಕೆ ಸೇರಿದ ಪ್ರಾಣಿಗಳೇ ಆದರೂ, 

ಪ್ರಾಣಿ ಮಾತ್ರ ಕಲ್ಲ ಹುಟ್ಟಿದ Fe ಮರಿಯೋ 
ಸ ಯಂಶಕವಾಗುವ ತನಕ ಅದಕ್ಕೆ ಶಾಯಿಯ ಪೋಷಣೆ, ಆರೈಕೆ, 
ರಕ್ಷಣೆ. ಮರಿ ಬಲಿಷ್ಠವಾದ ಕೂಡಲೇ ತಾಯಿ ಯಾರೋ ಮಗ 


- ಡಾ॥ ಗೀತಾ ಪಿ.ಎಸ್‌. 


ಯಾರೋ, ಒಂದು ಮಟ್ಟಿಗೆ ತಂದೆಯಲ್ಲದೆ ಇತರ 
ಸಂಬಂಧಗಳಂತೂ ಪ್ರಾಣಿಯ: ಬದುಕಿನಲ್ಲಿಲ್ಲ ಒಂದು ಜೈವಿತ 
ನೆಲೆಯಲ್ಲಿ ಎಲ್ಲ ತಾಯಿ ಪ್ರಾಣಿಗಳೂ, ಎಲ್ಲಾ ಮರಿಗಳನ್ನು 
ಸಾಧಾರಣವಾಗಿ ಒಂದೇ ತರಹ ನಡೆಸಿಕೊಳ್ಳುತ್ತವೆ. ಪರಿಸರ. 
ಅವುಗಳ ಪ್ರತಿಕ್ರಿಯೆಯನ್ನು ಬದಲು ಮಾಡುವುದಿಲ್ಲ ಆದರೆ 
ಮನುಷ್ಯವರ್ಗದಲ್ಲಿಆಕ್ರಿ ಯೆ ಬೇರೆಯೇ ರೀತಿಯದ್ದು ಅತ್ತೆಯ 
ಗೋಳುಕರೆಯಲ್ಲಿ ಬೇಯುತ್ತಿರುವ ಹೆಣ್ಣಿಗೆ, ಮಗುವನ್ನು 
ಲಾಲಿಸಲೂ ಸಮಯ ಸಿಕ್ಕ ದಿರಬಹುದು; "ಅಜ ಅಜ್ಜಿಯರ. 
ಲೋಲಪ್ತಿಯಲ್ಲಿ ಮಳ 2ರುವ ಮಗುವಿಗೆ rc: 
ಪ್ರೀತಿಯೇ" ಬೇಡವೆನಿಸಬಹುದು. ಆಗ ತಾಯಿ-ಮಗನ ಪ್ರ 
ಸಂಬಂಧವೂ ತನ್ನ ಆಳ ವಸ್ತಾರಗಳನ್ನು ತಾನೇ ನ 
ಕೊಳ್ಳುತ್ತದೆ. ಮೊದಲು ಸೂಚಿಸಿದ ಸ್ಟಿರಿಯೋಟೈಪ್‌ ಪಾತ್ರವೂ, 
ಜೀವನ ಸಂದಂರ್ಭದಲ್ಲಿ ಹುಟ್ಟಿಕೊಳ್ಳುವ ಘನ-ವಾಸ್ತವದ 
ರಕ್ತ ಮಾಂಸಗಳ ಈ ಪಾತ್ರವೂ ಒಂದರೊಡನೊಂದು 
ಘರ್ಷಿಸುವ ಅನಿವಾರ್ಯ ಹುಟ್ಟಿಕೊಳ್ಳುತ್ತದೆ. ತಾಯಿ ಎಂದರೆ 
ಹೀಗಿರಬೇಕು ಎಂಬ ನಿರೀಕ್ಷೆ ಹಾಗಿರಲಾರದ ತಾಯಿಯ ಬಗ್ಗೆ 
ತಿರಸ್ಕಾರ - ಇದು ಬಹು ಸ್ವಾಭಾವಿಕವಾಗಿ ನಮ್ಮಲ್ಲಿ ಬೆಳೆಯುತ್ತದೆ. 
ಅಂದರೆ ಸ ಸಂಬಂಧವನ್ನು ಅದರದರ ಸಹಜಶಕ್ತಿಗೆ ಬೆಳೆಯಲು 
ಟ್ಟು ನೈಜಸ್ಥಿತಿಯನ್ನು ಗಂಭೀರವಾಗಿ ಅಂಗೀಕರಿಸುವುದಕ್ಕಿ ೦ತ 

- Ki ಭವ್ಯವಾದ ನಿರೀಕ್ಷೆಯನ್ನಿಟ್ಟುಕೊಂಡು ಅದು ಹುಸಿ 
ಯಾದಾಗ ವ್ಯ ; ಥೆಪಡುವ ಸ ಸ್ವಭಾವ ನಮ್ಮಲ್ಲಿ ಜಾಸ್ಕಿ 

ಪ್ರಸುತ, ನ ಮಗನ ಸಂಬಂಧದ ಬಗ್ಗೆ ಮಾತನಾಡು 
ವಾಗ: ನಮ್ಮ ಸಾಮಾಜಿಕ ಸಂದರ್ಭದ ಹಿನ್ನೆಲೆಯಲ್ಲಿ ನಾನು ಈ 

ವಿಷಯವನ್ನು 2 ಹಂತಗಳಲ್ಲಿನೋಡ ಬಯಸುತ್ತೇನೆ. 

1. ಬಾಲ್ಯದ ಹಂತದಲ್ಲಿ ತಾಯಿ ಮಗನ ಸ ಸಂಬಂಧ 

ತ ಮಿಣಿ ಮದುವೆಯ ನಂತರದ ತಾಯಿ-ಮಗನ 
ಸಂಬಂಧ 

ಕೂಡು ಕುಟುಂಬ ಪದ್ಧತಿ ಬಹುತೇಕ ಕಣ್ಣರೆಯಾಗಿದ್ದರೂ, 
ತಾಯಿ, ತಂದೆ, ಮಗ-ಸೊಸೆ, ಮೊಮ್ಮಕ್ಕಳು ಒಟ್ಟಾಗಿ ವಾಸಿಸುವ 
ಸೆಮಿ ಸಂಕೀರ್ಣ ಕುಟುಂಬಗಳು ಇನ್ನೂ ಇದ್ದೇ ಇವೆ. ಕೃಷಿ, 
ವಾಣಿಜ್ಯ ವ್ಯವಹಾರಗಳನ್ನು ನಡೆಸುವ ಮನೆಗಳಲ್ಲೂ ಜನ 
ಒಟ್ಟಾಗಿ ಇರುತ್ತಾರೆ, ಇರಬೇಕಾಗುತ್ತದೆ. ದೊಡ್ಡ ನಗರಗಳಲ್ಲಿ 
ದೊಡ್ಡ ಉದ್ಯೊ €ಗಗಳ ಹಿನ್ನೆಲೆಯಲ್ಲಿ ಮಕ್ಕಳು ಒಂದೇ 
ಊರಿನೆಲ್ಲಿದ್ದರೂ ತಾಯಿ- ತಂದೆಗಳಿಂದ ಬೇರೆಯಾಗಿ 


ಬದುಕುತ್ತಾರೆಯೇ ಎನಃ ಹಳ್ಳಿಗಳಲ್ಲಿ ಸಣ್ಣು ಊರುಗಳಲ್ಲಿ 


ಸಾಧಾರಣವಾಗಿ ಒಟ್ಟಾಗಿ ಬದುಕುತ್ತಾರೆ. ಹಾಗೊಂದು ವೇಳೆ 
ಒಟ್ಟಾಗಿ ಇರದಿದ್ದರೂ ತಾಯಿ-ಮಗನ ಸಂಬಂಧದ ಘನಿಷ್ಠತೆ 
ಪ್ರಶ್ನಾರ್ಹವಲ್ಲ 


key 


ಈಗ ಬಾಲ್ಯದ ಹಂತಕ್ಕೆ ಬರೋಣ, ಮಗು ಹುಟ್ಟಿದಾಗಿಂದ 
ಏಕೆ, ಹುಟ್ಟುವ ಮೊದಲಿನಿಂದಲೂ ಅದರೊಂದಿಗೆ ಗಂಟು 
ಬೆಸೆದುಕೊಳ್ಳುವವಳು ತಾಯಿ. ಒಂದು ಮಾತಿನಲ್ಲಿ 
ಹೇಳುವುದಾದರೆ ನಾಳೆ ಮಗ ಏನಾಗುತಾನೋ, ಅದರ 
ಮೂಲರೂಪ ತಾಯಿಯ ಹೊಟ್ಟೆಯಲ್ಲೇ ಘಟಿಸುತ್ತದೆ. ಮಗನ 
ಆರೋಗ್ಯ, ಬೌದ್ಧಿಕತೆ, ಚಹರೆ, ಬಣ್ಣ ಅಂಗವೈಕಲ್ಯ, ರೋಗ 
ಎಲ್ಲವೂ ಅಲ್ಲಿಯೇ ಕೂಡಿಕೊಳ್ಳುತ್ತದೆ. ಆಕೆ ಮಗು ಹುಟ್ಟುವ 
ಮೊದಲೇ ಆ ಬಗ್ಗೆ ಕನಸು ಕಾಣುತಾಳೆ. ಗಂಡು ಮಗುವಿನ ಬಗ್ಗೆ 
ಒಂದು ಅನಾರೋಗ್ಯಕಾರಿಯಾದ ಆಕಾಂಕ್ಷೆ ಹೆಣ್ಣುಮಗುವಿನ 
ಬಗ್ಗೆಕ್ರೂರವಾದ ಅನಾದರವಿರುವ ನಮ್ಮ ನಾಡಿನಲ್ಲಿ ಬಹುತೇಕ 
ಭಾವಿ ತಾಯಿಯರು ಗಂಡುಮಗುವಿನ ಕನಸು ಕಾಣುತ್ತಾರೆ 
""ಹೆಣ್ಣೋ-ಹುಣ್ಣೋ, "ಗಂಡೋ-ಮುತ್ತಿನ ಚಂಡೋ' 
""ಹೇಳ್ತಾ ಹೇಳ್ತಾ ಮಗಳು ಹೆಣ್ಣೇ ಹೆತ್ಸು'' ""ಅದೇ ಅನ್ನಕ್‌ ಅ 
ವಳೇ ಇಲ್ಲೆ- ಪೆಳ್ಳಿ ಪೆಯರ್‌ ರಾಮಕೃಷ್ಟ' (ಪೊಣ್ಣಲ್ಲ. ಪುಳ್ಳಿ) 
ಎಂಬಂತಹ ಗಾದೆಗಳು ನಮ್ಮ ಜನಾಂಗದ ಅನುಭವದ್ರವ್ಯದ್ದೇ. 
ಇಡೀ ಸಮೂಹ ತಾಯಿ, ಗಂಡುಮಗುವನ್ನುಹಡೆಯಲಿ ಎಂಬ 
ಆಶಯದ ಒತ್ತಡವನ್ನು ಅವಳ ಮೇಲೆ ಪ್ರತ್ಯಕ್ಷವಾಗಿ 
ಪರೋಕ್ಷವಾಗಿ ಹೇರುತ್ತದೆ. ಅವಳು ಒಂದು ವೇಳೆ ಮಗನನ್ನೆ 
ಹಡೆದಳೋ, ಕೃತಾರ್ಥಳಾದೆನೆಂಬ ಭಾವ ಭವಿಷ್ಯದ ಊರು 
ಗೋಲನ್ನು ಪಡೆದ ಭಾವ ಅವಳಿಗೆ. ಹೆರಿಗೆಗೆ ಸಹಾಯ ಮಾಡಿ 
ಸಿದ ನರ್ಸ್‌ ಕೂಡ ಹೆಣ್ಣಾದರೆ ಕಡಿಮೆ, ಗಂಡಾದರೆ ಹೆಚ್ಚು 
ಇನಾಮನ್ನು ಒತ್ತಾಯಿಸುತ್ತಾಳೆಂದರೆ ನಮ್ಮಪರಿಸ್ಥಿತಿಯ ತೀವ್ರತೆ 
ಅರಿವಾಗಬಹುದು. 

ಇಂಥ ಹಿನ್ನೆಲೆಯಲ್ಲಿ ಮಗನನ್ನು ಹೆತ್ತ ತಾಯಿ ಅದನ್ನು 
ಬೆಳೆಸುವ ಕ್ರಮದಲ್ಲೂ (ಎಲ್ಲತಾಯಂದಿರು ಎಂದು ಅರ್ಥಮಾ 
ಡಿಕೊಳ್ಳ ಬೇಡಿ, ಬಹುತೇಕ ತಾಯಂದಿರು) ಪುರುಷ 
ಪ್ರಧಾನತೆಯ ಮೂಲ ಸೂತ್ರಗಳನ್ನು ತನ್ನ ಅರಿವನ್ನು ಮೀರಿ 
ಸಹಜವಾಗಿ ಮಗುವಿನಲ್ಲಿ ಬಿತ್ತುತ್ತಾಳೆ. ಗಂಡು ಎಂತಹ 
ಹೊತ್ತಿನಲ್ಲೂ ಶ್ರೇಷ್ಠ ಅವನು ಮನೆ ಕೆಲಸದಂತಹ ಕ್ಷುಲ್ಲಕ 
ವಿಷಯಕ್ಕೆ ಕೈ ಹಾಕಬಾರುದು, ಅತ್ತು ಹೇಡಿಯಾಗಬಾರದು, 
ಅವನು ವಂಶೋದ್ಧಾರಕ, ಮನೆಯ ವಾರಸುದಾರ ಹಾಗಾಗಿ 
ಮಗಳಿಗಿಂತ ಹೆಚ್ಚು ಕ್ಹಮಾರ್ಹ ಎಂಬ ನೆಲೆಯಲ್ಲಿ ಸಾಕುತ್ತಾಳೆ. 
ಇದು ಒಂದು ಮಜಲಾದರೆ, ತಾನು ಕಲಿಯಲಾರದ್ದನ್ನೆಲ್ಲ 
ಇವನು ಕಲಿಯಲಿ, ಚೆನ್ನಾಗಿ ಓದಿ ಒಳ್ಳೆಯ ಸಂಬಳದ ಕೆಲಸ 
ಹಿಡಿಯಲಿ, ತನ್ನ ಅರಕೆಗಳನ್ನೆಲ್ಲ ಪೂರೈಸುವಂಥವನಾಗಲಿ - 
ಒಟ್ಟಿನಲ್ಲಿ ತನ್ನ ಕನಸು ನನಸಾಗಲು ಇವನೊಂದು 
ವಾಹಕವಾಗಬೇಕು, ಎಂಬುದು ಮತ್ತೊಂದು ಮಜಲು ""ನನ್ನ 
ಮಗನಿಗೊಂದು ಒಳ್ಳೆ ಕೆಲಸ ಸಿಕ್ಕಿ ಬಿಟ್ರೆ ಸಾಕಪ್ಪ ನಂ ಮನೆ 
ಗೋಳೆಲ್ಲ ಕಳ್ಳತ್ತೆ'' ಎನ್ನುವ ಎಷ್ಟೋ ತಾಯಿಯರನ್ನು ನಾವು 
ನೋಡುತ್ತೇವೆ, ತನ್ನ ಮಗ ಮೈಸೂರ್‌ ಸಿಲ್ಕ್‌ ಸೀರೆ ತಂದು 
ಕೊಡುವಂತಾಗಲಿ ಎಂದು ಕೆಳವರ್ಗದ ತಾಯಿ ಬಯಸಿದರೆ, 


ಅವನೊಂದು ಭವ್ಯವಾದ ಮನೆ ಕಟ್ಟಿಸಲಿ ಎಂದು ಮಧ್ಯಮ 


ವರ್ಗದ ಹೆಣ್ಣು ಬಯಸುತ್ತಾಳೆ. ಒಟ್ಟಿನಲ್ಲಿ ಮಗನನ್ನು ಸಾಕುವ 


ಹಂತದಲ್ಲೇ ನಿರೀಕ್ಷೆ ತುಂಬಿದ ಪ್ರೀತಿ, ಆತಂಕ ತುಂಬಿದ ಆಸೆ 
ಅವಳಿಗೆ. 

ಆದರೆ ಇದು ಸಾಧ್ಯವಾಗುತ್ತದೆಯೇ ಯೋಚಿಸಬೇಕು. 
ನಮ್ಮ ಮಗ ಎನ್ನುವ ಮೋಹ ನಮಗಿದ್ದ ಮಾತ್ರಕ್ಕೆ ಅವನೇನು 
ಬೃಹಸ್ಪತಿ ಆಗೆಲಾರ. ಸಾಧಾರಣ ಸಾಮರ್ಥ್ಯದ ತಾಯಿ ತನ್ನಮಗ 
ಐನ್‌ಸ್ಟೇನೋ, ನ್ಯೂಟನ್ನೋ ಆಗಿಬಿಡಲಿ ಎಂಬ 
ಮಹತ್ವಾಕಾಂಕ್ಷೆಯ ಒತ್ತಡವನ್ನು ಹೇರಿದರು, ಅದಾಗುವುದಿಲ್ಲ 
ಮಗನಿಗೂ ಅವನದೇ ಆದ ವ್ಯಕ್ತಿತ್ವ, ಇತಿ-ಮಿತಿ, ಸಾಧ್ಯತೆ 
ಅಸಾಧ್ಯತೆಗಳಿರುತ್ತವೆ. ನಮ್ಮ ಮಗ ಎಂದು ಹುಟ್ಟಿದ ಮಾತ್ರಕ್ಕೆ 
ಅವನ ವ್ಯಕಿತ್ವದ ಮೇಲೆ ನಮಗೆ ಸರ್ವಾಧಿಕಾರ ಇರುವುದು 
ಸಾಧ್ಯವಿಲ್ಲ ಮಕ್ಕಳು ಹುಟ್ಟುವುದು ನೈಸರ್ಗಿಕವಾದ ಬದುಕಿನ 
ವಿಧಾನವೇ ಹೊರತು, ತಂದೆ ತಾಯಿಯರ ಆಸೆ- ಆಕಾಂಕ್ಷೆಗಳ 
ಪೂರೈಕೆಗೆ ಅವು ಡಿಮಾಂಡ್‌ ಡ್ರಾಫ್ಟ್‌ಗಳಲ್ಲಿ ಖಲೀಲ್‌ಗಿಬ್ರಾನ್‌ 
ಹೇಳುವಂತೆ ತಂದೆತಾಯಿಯರು ಭೂಮಿಗೆ ಮಕ್ಕಳನ್ನು ತರುವ 
"ಟ್ರಸ್ಟಿಗಳು - ಅದರ ಮೇಲೆ ಪ್ರಭುತ್ವ ಸ್ಥಾಪಿಸಬೇಕಾದವರಲ್ಲ 
ಇದನ್ನು ತಾಯಿಯಾದವಳು ಚೆನ್ನಾಗಿ ಅರ್ಥಮಾಡಿಕೊಳ್ಳದಿದ್ದ 
ರೆ ಮಗನನ್ನು ಆರೋಗ್ಯಕಾರಿಯಾಗಿ ಸಾಕುವುದು ಸಾಧ್ಯವಲ್ಲ 

ಇಂದು ಹಿಂದಿನಂತೆ ಒಂದು ಸ್ಥಾನಬಲ ಮಾತ್ರದಿಂದಲೇ 


ಗೌರವಾದರಗಳು ಹುಟ್ಟುವುದಿಲ್ಲ ಎನ್ನುವುದನ್ನು 


ತಾಯಿಯಾದವಳು ಚೆನ್ನಾಗಿ ಅರ್ಥಮಾಡಿಕೊಳ್ಳಬೇಕು. ಮಗ 
ತನ್ನ ಸುತ್ತಮುತ್ತ ನೋಡುವ ಇತರ ತಾಯಂದಿರೊಂದಿಗೆ ತನ್ನ 
ತಾಯಿಯನ್ನು ಇಂದು ಸದಾ ತುಲನೆ ಮಾಡುತ್ತಾನೆ. ಯಾವು 
ದೇ ಕ್ಷೇತ್ರದಲ್ಲಿ ಹಿಂದೆ ಬೀಳುವ ತಾಯಿಗೆ ಮುಲಾಜಿಲ್ಲದೆ 
ವಾಗ್ಬಾಣಗಳು ನಾಟುತ್ತವೆ, ""ನಿಂಗೆ ಚೆನ್ನಾಗಿ ಅಡಿಗೆ ಮಾಡಕ್ಕೆ 
ಬರಲ್ಲ'', "“ನಿಂಗ್‌ ನೀಟಾಗಿ ಇರೋಕ್ಕೆ ಗೊತ್ತಿಲ್ಲ'' ""ನಿಂಗೆ 
ಯಾವ ಊರು ಯಾವ ಕಡೆ ಇದೆ ಅಂತ ಗೊತ್ತಿಲ್ಲ'' ಇತ್ಯಾದಿ. 
ಆದ್ದರಿಂದ ಇಂದು ತಾಯಿ-ಮಗನ ಸಂಬಂಧದ ಸಾರ್ಥಕತೆಗೆ, 
ತಾಯಿಗೆ "ಅರಿವು' ತುಂಬ ಅಗತ್ಯ. ಒಂದು ಮಟ್ಟದ ಜನ್ರಲ್‌ 


ನಾಲೆಜ್‌, ಪ್ಲೀಸಿಂಗ್‌ ಬಿಹೇವಿಯರ್‌, ಸೋಷಿಯಲ್‌ ಅಕ್ಷೆಪ್ಟನ್ಸ್‌ 


(ಸಾಮಾನ್ಯ ವಿಜ್ಞಾನ, ಪ್ರಿಯಕಾರಿ ನಡುವಳಿಕೆ, ಸಾಮಾಜಿಕ 
ಅಂಗೀಕಾರ) ಇವೆಲ್ಲವೂ ಅವಳಿಗೆ ಬೇಕು. | 

ಹಿಂದೆ ಸಾಂಪ್ರದಾಯಿಕವಾದ ಒಳಿತಿನಲ್ಲಿ 100% ನಂಬಿಕೆ 
ಇದ್ದ ಹೊತಿನಲ್ಲಿ ಅದನ್ನು ನಂಬಿ ಮಕ್ಕಳನ್ನು ಹಾಗೇ ಬೆಳೆ 
ಸುವುದು ಸುಲಭವಿತ್ತು ಆದರೆ ಇಂದು ತಾಯಿಗೆ ತನ್ನ ನಂಬಿಕೆ 
ಗಳೇ ಕುಂಟುವ ಹೊತ್ತಿನಲ್ಲಿ ಮಗನಲ್ಲಿ ಬೆಳೆಸಬೇಕಾದ ಮೌಲ್ಯ 
ಪ್ರಜ್ಞೆ - ಸಂಸ್ಕೃತಿ ಪ್ರಜ್ಞೆ ಅತ್ಯಂತ ಕಠಿಣತಮವಾದ ಪರೀಕ್ಷೆ 
ದೈಹಿಕವಾಗಿ ಚೆನ್ನಾಗಿ ಸಾಕಬಹುದು, ಬೌದ್ಧಿಕವಾಗಿ ಒಳ್ಳೆಯ 
ತಯಾರಿಕೊಡಬಹುದು, ಆದರೆ ಆಂತರಂಗಿಕವಾಗಿ ಒಬ್ಬ 
ಒಳ್ಳೆಯ ಮಗನನ್ನು ತಯಾರು ಮಾಡುವುದು ಅತ್ಯಂತ ಕಷ್ಟದ 


ಕೆಲಸ. ಹಾಗೆಂದು ಅದನ್ನು ಮಾಡದೇ ಬಿಡುವಂತಿಲ್ಲ ಮತ್ತು 
ಇ ಮುಖ್ಯವಾಗಿ ಮಾಡಬೇಕಾಗಿರುವುದು ಅದೇ 

ಲಸವನ್ನು 

ಇದನ್ನು ಹೇಗೆ ಮಾಡಬಹುದು? ಪ್ರತಿಯೊಬ್ಬ 
ತಾಯಿಯೂ ತನ್ನ ಹಾದಿಯನ್ನು ತಾನೇ ನಡೆದು ತೋರಿಸಬೇಕು. 
ಮಗನಿಗೆ ಅವಳು ಕೇವಲ ಮುದ್ದಿಸುವ ಅಥವಾ ಕೇವಲ ಶಿಕ್ಷಿ 
ಸುವ ಅಥವಾ ನಿರ್ಲಕ್ಷಿಸುವ 'ಅಂಧನಾಗ. "ಗೆಳತಿ". 
ಯಾಗಬೇಕಾದದ್ದು ಈ ಕಾಲದ ಒತ್ತಡ. ಅಂದ ಮಾತ್ರಕ್ಕೆ ಅವಳ 
ಪ್ರಭುತ್ವ ಕಡಿಮೆಯಾಗುತ್ತದೆಂದಲ್ಪ ' "ನನಗಿಂತ. ಮುನ 


ಹ. ನಡೆಯಬೇಡ - ನಾನು ನಿನ್ನೊಂದಿಗೆ ಹೆಜ್ಜೆ ಹಾಕಲಾರೆ, . 


ನನಗಿಂತ ಹಿಂದೆ ಹಿಂದೆ ನಡೆಯಬೇಡ ನನಗೆ "ನಿನ್ನ ಜೊತೆ 
ಸಿಕ್ಕುವುದಿಲ್ಲ- ದಯವಿಟ್ಟು ನನ್ನೊಂದಿಗೆ ಹೆಜ್ಜೆ ಹಾಕು" ಎಂಬ 
ಮಾತಿದೆ. ತಾಯಿ ಬಾಲ್ಯ ದಲ್ಲಿ ಮಗನೊಂದಿಗೆ ಹಾಗೆ ಹೆಜ್ಜೆ 
ಹಾಕಬೇಕಾಗುತ್ತದೆ. ತನ್ನ ಎಲ್ಲ ಹೊಣೆಗಾರಿಕೆಯ ನಡುವೆಯೂ. 
ತಾನು ಮಗನನ್ನು ಅವನಿಗಾಗಿ ಪ್ರೀತಿಸುತ್ತೇನೆ, ರಕ್ಷಿಸುತ್ತೇನೆ, 
ಅವನು ತನಗೆ ಮುಖ್ಯ, ಅವನ ಭಾವಗಳನ್ನು ತಾನು 
ಗೌರವಿಸುತ್ತೇನೆ ಎಂಬ ಅನುಭವವನ್ನು ಅವನಿಗೆ ತಂದು ಕೊಡ 
ಬೇಕಾಗುತ್ತದೆ. ಸಿಕ್ಕಿದ್ದಕ್ಕೆಲ್ಲ ಶಿಕ್ಷಿಸದೆ, "ಅಥವಾ ಅತಿ ಮುಚ್ಚಟೆ 
ಮಾಡದೆ, 'ಅವನ ವ್ಯಕ್ತತ್ವದ ಸ್ವಾತಂತ್ರ $ದಲ್ಲಿಅವನು ಬೆಳೆಯಲು 
ಈಕೆ ಸಹಕರಿಸ ಬೇಕು ಇ ಇವಳೆ? ನಿಗದಲ್ಲಿಅವನು ಬೆಳೆಯಬೇಕು. 
ಯಾವುದರ ಬಗೆಗಿನ ಅತಿ ಒತ್ತಡಗಳೂ ಒಳ್ಳೆಯ ಪರಿಣಾಮ 
ಬೀರುವುದಿಲ್ಲ ಕೆಲಸ, ಹಣ, ಕಾಲ, ವ್ಯಕ್ತಿತ್ವ, ಶುಚಿತ್ವ ಇವುಗಳ 
ಬಗೆಗೆ ಬಾಲ್ಯದಲ್ಲಿ ಮೂಡದ ಆರಾ ಮತ್ತೆಂದೂ 
ಮೂಡುವುದಿಲ್ಲ ಜಗತ್ತನ್ನು  ಪ್ರೀತಿಸಬಲ್ಲ ಜಗತ್ತಿನ ಪ್ರೀತಿಯನ್ನು 
ಪಡೆಯಬಲ್ಲ ಸದ್‌ವ್ಯ ಕ್ರಿಯನ್ನಾಗಿ ಆಕೆ ಮಗನನ್ನು ಸಾಕಬೇಕು. 
ಅದರಲ್ಲೂ ವಿಶೇಷವಾಗಿ ತಾಯಿ "ಹೆಣ್ಣಿನ ಪರಿಕಲ್ಪನೆಯನ್ನು 
ಹೇಗೆ ಮೂಡಿಸಿರುತ್ತಾಳೋ, ನಾಳಿನ ಮಗನ ಬದುಕಿಲ್ಲಿ ತನ್ನ 
ಹೆಂಡತಿಯನ್ನು ನೋಡುವಾಗ ಅದು ದಟ ಸಿ ಪ್ರಭಾವ ಬೀರುತ್ತ 
ದೆ. ತನ್ನ ಗಂಡು-ಹೆಣ್ಣು ಮಕ್ಕಳಲ್ಲಿ ಪಕ್ಷಪಾತ ಮಾಡಿ ಬೆಳೆಸುವ 
ತಾಯಿಯ ಮಗ, ಸಕ ಟ್‌ ಹೆಣ್ಣನ್ನು ಗೌರವದಿಂದ 
ನೋಡಲಾರ. ಅಂದರೆ ತಾಯಿ ತಾನು “ತನ್ನ ಭಾವನೆಗಳಲ್ಲಿ 
ಸ್ವತಂತ್ರಳಾಗದೆ, ಸ್ವತಂತ್ರ ವ್ಯಕ್ತಿತ್ವದ ಮಗನನ್ನು ಬೆಳೆಸಲಾರಳು. 
ಹೀಗಾಗಿ ಜವಾಬ್ದಾರಿಯುತ ತಾಯಿ ಒಂದು. ಆರೋಗ್ಯಕಾರಿ 
ಆದ ಹಿಡಿತ ಮತ್ತು ಬಿಡುತೆಗಳ ನಡುವೆ ಮಗನನ್ನುಸಾಕಬೇಕು. 

ಹಾಗೆ ಬೆಳೆಸಿದಳೆಂದೇ ಇಟ್ಟುಕೊಳ್ಳೋಣ. ಅಂತಹ ಒಳ್ಳೆಯ 
ಮಗ ತಾಯಿಯೊಂದಿಗೆ ತುಂಬ ತೆರೆದ ಸಂಬಂಧವನ್ನೇ 
ಹೊಂದಿರುತ್ತಾನೆ. ಆದರೆ ಆತನ ಮದುವೆಯ ನಂತರ ತಾಯಿ 
ತನ್ನ ಜಾಗದ "ಅರಿವು ನಿಶ್ಚಿತವಾಗಿರ ಬೇಕು. ಏಕೆಂದರೆ ಮದು 
ವೆಯ ನಂತರ ಮಗತಾಯಿಯೊಂದಿಗೆ ಹಿಂದಿನಂತೆಯೇಇರು 
ವುದು ಅಸಾಧ್ಯ. ತುಂಬ ಸತ್ಯ ವಾಗಿ ಹೇಳಬೇಕೆಂದರೆ, ತಾಯಿಗೆ 
ಸರಿಯಾಗಿ ಜೊತೆಯಾಗ ಹೇನು ಅವಳ ಗಂಡ. ಅವಳ 


ಅದೃಷ್ಟ ಚೆನ್ನಾಗಿದ್ದು ಅವನು "ಸಖ'ನಾಗಿದ್ದರೆ, ಮಗನ ಮೇಲೆ 


ಖಾ ನಿರೀಕ್ಷೆ ಕಡಿಮೆ ಇರುತ್ತದೆ. ಇಲ್ಲದಿದ್ದರೆ ತನ್ನ ಬದುಕಿನ 
ಬಹುವಿಧದ ಅರಕೆಯನ್ನು ಭಿನ್ನ ಭಿನ್ನ ಆಯಾಮದಲ್ಲಿ ಆಕೆ 
ಮಗನಿಂದ ತುಂಬಿಕೊಳ್ಳಲು ನೋಡುತಾಳೆ. ಈ ತನಕ ಹಾಗೆ 
ಸಾಧ್ಯವಾದದ್ದು ಮಗನ ಮದುವೆಯ ನಂತರ 
ಅಸಾಧು- ಅಸಾಧ್ಯ. ಈಗ ಮಗನಿಗೆ ತಾಯಿ ಜೀವನದ ಒಂದು 
ಭಾಗ, ಹೆಂಡತಿ ಜೀವನ. ಮಗನ ತೋಳಿಗೆ ಆತುಕೊಳ್ಳಲು 
ಸೊಸೆ ಇರುವಾಗ ತಾಯಿ ತಾನು ಆ ಸ್ಥಾನಕ್ಕೆ ಹೋಗಬಾರದು. 
ತನ್ನ ಗಂಡ ತನ್ನ ಅತ್ತೆಯೊಂದಿಗೆ ಹೇಗಿರಲಿ ಎಂದು ತಾನು 
ಅಪೇಕ್ಷಿಸಿದ್ದಳೋ, ಮಗನ ಮದುವೆಯ ನಂತರ ತನ್ನ ಮತ್ತು 
ಮಗನ. ಸಂಬಂಧದ ಬಗ್ಗೆ ಅದಕ್ಕಿಂದ ಒಂದು ಹುಲ್ಲು ಕಡ್ಡಿ 
ಯನ್ನೂ ಹೆಚ್ಚು ನಿರೀಕ್ಷಿಸ ರು: ಮೊದಲಿನಂತೆ ಮಗ. 
ಎಂದರೆ ಈಗ ಮಗ ಮಾತ್ರನಲ್ಲ ಸೊಸೆಯ ಗಂಡನೂ ಹೌದು. 
""ತಾನು ಅವನು ಹುಟ್ಟುವ ಮೊದಲಿಂದಲೂ ಬಲ್ಲವಳು, ಸಾಕಿ 
ದೊಡ್ಡದು ಮಾಡಿದವಳು. ಸೊಸೆ ಇಂದು- ನೆನ್ನೆಯವಳು 
ಅವಳದ್ದೇನು ಅಧಿಕಾರ'' ಎನ್ನುವುದು ಮೂರ್ಪತನ. ಬದುಕಿಗೆ 
ಅವಳು "ಹೊಸ ಸೇರ್ಪಡೆಯಾದರೂ ಈಗ ಅವಳ ಬಾಧ್ಯತೆ 
ಹೆಚ್ಚು ಇದನ್ನು ತಾಯಿ ಅರ್ಥಮಾಡಿಕೊಂಡರೆ ನಮ್ಮಲ್ಲಿ 
ಕ್ಲೀಷೆಯಾಗಿ ಬಿಟ್ಟಿರುವ ಅತ್ತೆ-ಸೊಸೆಯರ ಹಳಸಲು 
ಸಂಬಂಧವನ್ನು ನಿವಾರಿಸಿಕೊಳ್ಳಬಹುದು. 

ಅಂದಮಾತ್ರಕ್ಕೆ ಮಹುವೆಯಾಜ ಕೂಡಲೇ ಮಗನನ್ನು 
ಸೊಸೆಗೆ ನ ಭಾಗ ಕೊಟ್ಟುಬಿಟ್ಟಂತೆ, ಸರ್ವಥಾ 
ದೂರವಾದಂತೆ ಎಂದು ಭಾವಿಸಬಾರದು. ಮಗನಿಗೆ ಒಳ್ಳೆಯ 
ವಿವೇಕ ಕಲಿಸಿ ಸಾಕಿದ್ದರೆ, ಅವನು ತಾಯಿಗೆ ತೋರಬೇಕಾದ 
ಗೌರವಾದರಗಳನ್ನು ಮದುವೆಯ ನಂತರವೂ ತೋರೇ 
ತೋರುತಾನೆ. ಆ ಗೌರವವನ್ನು ಉಳಿಸಿಕೊಳ್ಳಬೇಕಾದರೆ ತಾಯಿ 
ಆಸಂಬಂಧದಲ್ಲಿ ಮೂಗುತೂರಿಸದೆ, ಯೋಗ್ಯ ಅಂತರವನ್ನು 
ಕಾಯ್ದು ಕೊಳ್ಳಬೇಕು. ಸೊಸೆಯೊಂದಿಗಿನ ಸಂಬಂಧವನ್ನು 
ಕೆಡಿಸಿಕೊಂಡ. ಅತ್ತೆ ಮಗನಿಗೂ' ಕಿರಿಕಿರಿಯಾಗುತ್ತಾಳೆ.. 
ಮಗಳಂತೆಯೇ ಆಕೆ ಸೊಸೆಯನ್ನು ಸಮಾನವಾಗಿ 
ನಡೆಸಿಕೊಳ್ಳಬೇಕು. ಇಲ್ಲದಿದ್ದರೆ ಆ ಪ ಪಕ್ಷಪಾತ ಮಗನ ಕಣ್ಣಿಗೆ 
ಬಿದ್ದೇ ಬೀಳುತ್ತದೆ. ಇಬ್ಬಗೆಯ. ನೀತಿಯ ತಾಯಿಯನ್ನು ಯಾವ 
ಮಗ ಮೆಚ್ಚುತ್ತಾನೆ? 

ಮಗು ತೀರ ಚಿಕ್ಕದಿದ್ದಾಗ, ಬೆಳೆಯುವ ಹಂತದಲ್ಲಿತಾಯಿಗೆ 
ನೂರುಸ ಂತೋಷಗಳನ್ನು 1 ಒದಗಿಸಿರುತ್ತದೆ. ಅದೇ ಹಾಸು 
ಫಲ. ಅದನ್ನು ಬಿಟ್ಟು ಬೇರೆಯದನ್ನು 'ಅಶಿಸಿದರೆ ನಿರಾಸೆ 
ಸಂಭವವಿರುತ್ತದೆ. ಇದನ್ನು ತಡೆಯಲಂದೇ ನಮ್ಮ 2 
ವಾನಪ್ರಸ್ಥ ಸಂನ್ಯಾಸ ಮುಂತಾದವನ್ನು ಆಯೋಜಿಸಿದ್ದರು. 


ಆದರೆ ಇಂದಿಗೆ ಅವೆಲ್ಲ ಆಗದ ಮಾತು. ಕಾಡಿಗೆ ಹೋಗು 


ವುದರಲ್ಲಿ ಸನ್ಯಾಸವಿಲ್ಲ ಸಂಸಾರದಲ್ಲಿದ್ದೇ ಒಂದು ಬಗೆಯಸನ್ಯಾ 
ಸತ್ವ ವನ್ನು ತಾಯಿ ಧೂ: ಆಕೆ ಸುಖವಾಗಿರಬಲ್ಲಳು. 


ನಾನಾನಾ eee 


ತನ್ನ ಆರೋಗ್ಯವನ್ನು ಆಕೆ ಸರಿಯಾಗಿ ಕಾಪಾಡಿಕೊಳ್ಳಬೇ 
ಕು. ದೇಹವನ್ನು ನಿಷ್ಠಮೋಜಕ ಮಾಡಿಕೊಳ್ಳುವುದು ಒಂದು 


ಪಾಪ ಎಂಬ ತಿಳುವಳಿಕೆಯಿಂದ ಆಕೆ ಪಟುವಾಗಿರಬೇಕು. ತನ್ನ 


ಮತ್ತುಎಲ್ಲರ ಅನುಕೂಲಕ್ಕಾಗಿ ಆಕೆ ಅನಾರೋಗ್ಯದ ವೇಳೆಯ 
ಲ್ಲಿ ಪಥ್ಯ-ಪಾನ, ಔಷಧೋಪಚಾರಗಳಲ್ಲಿ ಎಚ್ಚರ ತಾಳಬೇಕು. 
""ಅಯ್ಯೋ ನನ್ನ ಕರ್ಮ, 4 ವರ್ಷದಿಂದ ಹೀಗೆ 


ಅನುಭವಿಸುತ್ತಿದ್ದೀನಿ'' ಎಂದು ಹೇಳಿಕೊಳ್ಳುವುದು ದೊಡ್ಡ 


ದಲ್ಲ ಅದರಿಂದ ಮತ್ತೊಬ್ಬರಿಗೆಷ್ಟುತೊಂದರೆ ಅರ್ಥ 
ಮಾಡಿಕೊಳ್ಳಬೇಕು. ಹಾಗಾಗದಂತೆ ಮುಂಜಾಗರೂಕತೆಯಿಂ 
ದ ವ್ಯವಹರಿಸಬೇಕು. 

ಮನೆ ಎಂದ ಮೇಲೆ ನೂರು ಸಂಗತಿಗಳಿರುತ್ತದೆ. 
ಇಷ್ಟವಾಗುವು, ಇಷ್ಟವಾಗದ ಘಟನೆಗಳು ನಡೆಯುತ್ತವೆ. ತಾಯಿ 
ಅದನ್ನೆಲ್ಲ ಚಿಕ್ಕದು ಮಾಡಿಯೋ, ದೊಡ್ಡದು ಮಾಡಿಯೋ 


ತಿರುಚಿಯೋ ಬಂಧುಗಳಲ್ಲಿ ನೆರೆಹೊರೆಯವರಲ್ಲಿ 


ಹೇಳಿಕೊಳ್ಳುತ್ತಾ ಹೋದರೆ ಮಗನ ದೃಷ್ಟಿಯಲ್ಲಿ ಬೆಲೆ 
ಕಳೆದುಕೊಳ್ಳುತ್ತಾಳೆ. 

ಬದಲಾಗುತ್ತಿರುವ ಜಗತ್ತಿನೊಂದಿಗೆ ಸಹಕರಿಸದೆ 
ವಯಸ್ಸಾಗುತ್ತಾ ಆಗುತ್ತಾ je ಹಠಮಾರಿಯಾಗುವ, 
ಕಂದಾಚಾರಗಳತ್ತ ಓಲುವ, ಸದಾಕಾಲ ಏನನ್ನಾದರೂ 
ಅಸಮಾಧಾನ ವ್ಯಕ್ತಪ ಡಿಸುವ, ಪಾಸಿಟಿವ್‌ ಆ ಒಟಿಟ್ಯೂಡ್‌ 
ಇಲ್ಲದ ತಾಯಿ ಯಾವ್‌" ಮಗನಿಗೂ ಇಷ್ಟವಾಗುವುದಿಲ್ಲ 

ಒಂದು ಮಾತನ್ನು ತಾಯಿ ಮನಸ್ಸಿಗೆ ತಂದು ಕೊಳ್ಳಬೇಕು, 
ಮಗ ಯೋಗ್ಯನಾಗಲಿ, ತನ್ನನ್ನು ಚೆನ್ನಾಗಿ ನಡೆಸಿಕೊಳ್ಳಲಿ, 
ಸಂತೋಷ. ಒಂದು ವೇಳೆ ಹಾಗೆ ಆಗದೆ ಸಂಬಂಧ ಕೆಟ್ಟು 
ಹೋಯಿತೋ, ಅಲ್ಲಿಗೆ ಜಗತ್ತೇ ಪ್ರಳಯ ಎಂದು 
ಭಾವಿಸಬಾರದು. ಮಗನಿಗೆ ತಾಯಿ ಹೇಗೆ ಜೀವನದ ಒಂದು 
ಅಂಗವೋ, ತಾಯಿಗೂ ಅಷ್ಟೇ. ಮಗ ಜೀವನದ ಒಂದು 
ಅಂಗ, ಸರ್ವಸ್ವವಲ್ಲ ಅವನನ್ನು ಹೊರತು ಪಡಿಸಿಯೂ 
ತನಗಾಗಿ ಒಂದ ಬದುಕನ್ನು ಆಕೆ ರಚಿಸಿಕೊಂಡಿರಬೇಕು. ಒಂದು 
ಸ್ನೇಹವಲಯವಿರಬೇಕು. 

ಇದೆಲ್ಲ ತಾಯಿಗೇ ಆಯಿತಲ್ಲ? ಮಗನಿಗೆ ಏನು? ಅವನ 
ಕಡೆಯಿಂದ ಯಾವ ಹೊಂದಾಣಿಕೆ ಎಂದರೆ ಅದು ಬೇರೆಯದೇ 
ಪುರಾಣ. ಅದನ್ನು ಮತ್ತೊಮ್ಮೆ ಆಲೋಚಿಸಬಹುದು. 
ಮಗಳನ್ನು ಬೆಳೆಸುವುದೂ ಇದಕ್ಕಿಂತ ಸ್ವಲ್ಪ ಭಿನ್ನ ಅದೂ ಬೇರೆ 
ಯೆ ಕಥೆ. ಪಕ್ವವಾದ ಫಲ ಮರಕ್ಕೆ ಓಿಟೀೂಂಡಿರಲಾರದು. 
ಕಳಚಿಕೊಳ್ಳುವುದು ಅದರ ರ್ಮ, ಮಗ ಅಂತಹ ಒಂದು 
ಹಣ್ಣು ತಾನು ಅದನ್ನು ಸೃಷ್ಟಿಸಬೇಕು, ಬೆಳೆಸಬೇಕು, ಪಕ್ವ 
ಗೊಳಿಸಬೇಕು ಜಗತ್ತಿಗೆ ನೀಡಬೇಕು. ಹಣ್ಣನ್ನು ಮರವೇ ತಿನ್ನಬಾ 
ರದು. ಇದರಲ್ಲೇ ಮರದ ಸಾಫಲ್ಯ. ಆ ಪ್ರಕ್ರಿಯೆಯಲ್ಲೇ ಅದು 
ಸಂತೋಷ ಕಾಣಬೇಕು ತಾಯಿಯೂ ಅಂಥದೊಂದು ಮರ. 
ಅಲ್ಲವೆ? ಹೌದೇ? ಏನನ್ನುತ್ತೀರಿ? 


ಪಾರಾ ಗುವ" ಪಾರಿಜಾತ' 
ನಿನ್ನೆ ಸಂಜೆ ಈ ಗಟಿರಲಿ ಎನಿದು 
ಹೊಸ ಹುಟ್ಟಿತ್ತು!? ಕಿರುಗಣ್ಗಳ 
ಬಿರಿ ತುಟಿಗಳ ಪುಟ್ಟಪುಟ್ಟ 
ನವಚೇತನಗಳು! ಅದೆಷ್ಟು 
ಸಂಭ್ರಮವಿತ್ತುಈ ಹಸುರಿಗೆ? 
ಗರ್ಭತುಂಬಿದ ಒಡಲೊಳಗೆ 
ಹಸನಾದ ಮಿಸುಕಾಟ 
ಮೈ ತುಂಬಾ ನಕ್ಷತ್ರ 
ಮಿನುಗುವ ಮೈಮಾಟ 
ಸಂಜೆ ಸೂರ್ಯನ ಕೆಂಪು 
ಕಿರಣಗಳಿಗೆ ತನ್ನ ಚಿಗುರು ಬಸಿರಿನ 
ಕೆಂಪು ಕಂಪನ್ನು ಬೆರೆಸಿ 
ಗಾಳಿಗೆ ಗಂಧ ನೀಡಿದ 
ಸೊಬಗು ಗರುವಗಳು! 
ಅದೇನೇ ಪಾರಿಜಾತ ? ಹಾಗೆ 
ನಿಂತುಬಿಟ್ಟೆ ಬೆಳ್ಳಂಬೆಳಗಿನ 
ಮಂಜು ಹನಿಗಳ ಹೊದ್ದು ಹಚ್ಚಹಸುರಾಗಿ 
ಬಟ್ಟ ಬಯಲಲ್ಲಿ ದಿಟ್ಟ ದಿಗಂಬರೆಯಾಗಿ 
ಅದು ಹೇಗೆ ಕಳಚಿಕೊಂಡೆಯೆ ತಾಯಿ 
ನಿನ್ನೆಸಂಜೆಯ ನಿನ್ನೂಡಲ ಸುಗಂಧದ 
ಮಿಸುಪುಗಳನ್ನು? ನಿನ್ನ ಬುಡದಲ್ಲಿ 
ಒಡಲ ಸಂಬಂಧ ಕಳಚಿರುವ ಅವು 
ನಿನ್ನವೇ ಅಲ್ಲವೇನೋ ಎಂಬ ನಿನ್ನ ' 
ನಿಲುವಿಗೆ ಶರಣು ಶರಣೆಂಬೆ 
ನಿನ್ನಪಾರಾಗುವ ಪರಿಗೆ ಬೆರಗಾದೆ 
ಈ ನಿನ್ನನಿರುಂಬಳ ತನದ ನಿತ್ಯ 

ಸತ್ಯ ಕೈ ಮಾರುಹೋದೆ!!! 

ಶಾಂತಾನಾಗರಾಜ್‌ 


w 


ಟಿ.ವಿ, ಧಾರವಾಹಿ ಮತ್ತು ಜಾಹೀರಾತುಗಳು 


ಸಾರುತಿರುವ ಮೌಲ್ಯಗಳು 


ಹಿ ೦ಿದೊಂದು ಕಾಲವಿತ್ತು ಬಹಳ ಹಿಂದೇನಲ್ಪ ಈಗ್ಗೆ 


25-30 ವರ್ಷಗಳ ಕೆಳಗೆ. ಗೃಹಿಣಿಯರು ವಾರಕ್ಕೊಮ್ಮೆಯೋ 


ಹದಿನೈದು ದಿನಕ್ಕೊಮ್ಮೆಯೊ ಮಧ್ಯಾನ್ಹದ ಬಿಡುವಿನಲ್ಲಿ ಅಕ್ಕ 


ಪಕ್ಕದ ಹೆಂಗಳೆಯರುಸೇರಿ ಮ್ಯಾಟಿನಿ ನೋಡಿಬರುವುದು. ಇದು 
ಹಳ್ಳಿ-ನಗರಗಳೆನ್ನದೆ ಮಧ್ಯಮ ವರ್ಗದ ವಿದ್ಯಾವಂತ 
ಗೃಹಿಣಿಯರಿಗೆ ಪ್ರಿಯವಾಗಿದ್ದಕಾರ್ಯಕ್ರಮ. ಇದೊಂದು ರೀತಿ 
ನಿಜಕ್ಕೂ ಆರೋಗ್ಯಕರ ಹವ್ಯಾಸವಾಗಿತ್ತು ಮನರಂಜನೆ 
ಎನ್ನುವದು ದೃಶ್ಯದ ಮುಖಾಂತರ ವಾರಕ್ಕೊಮ್ಮೆ ಹದಿನೈದು 
ದಿನಕ್ಕೊಮ್ಮೆ ಸಿಕ್ಕುವುದು ಸರಿಯಾದ ಕ್ರಮ. ಇದಲ್ಲದೆ ಗಂಡ 


ಮಕ್ಕಳು, ಶಾಲೆ ಕಛೇರಿಗಳಿಗೆ ಹೋದ ನಂತರದ ಬಿಡುವಲ್ಲಿ 


ಕಾದಂಬರಿಯಂಥ ಓದು ಗೃಹಿಣಿಯರಿಗೆ ಪ್ರಿಯವಾಗಿತ್ತು 
ಇದರಿಂದ ಮನರಂಜನೆಯಷ್ಟೇ ಅಲ್ಲ ಒಳ್ಳೆಯ ₹ ಕಾದಂಬರಿಗಳ 
ಜ್ಞಾನವೂ ಸಿಗುತ್ತಿತ್ತು ಇಂಥ ವಾತಾವರಣ ಮತ್ತು ಇದರಿಂದ 
ದೊರಕುತ್ತಿದ್ದ. ಸಮಾಧಾನ ಮಹಿಳಾ ಪ್ರಜ್ಞೆಯನ್ನು 
ಸುಸ್ಥಿತಿಯಲ್ಲಿಡುತ್ತಿದ್ದುವು. 

ಆದರೆ ಇಂದು ಟಿ.ವಿ. ಎನ್ನುವ ಯಂತ್ರ ಮನೆಮನೆಯನ್ನು 
ತಲುಪಿದ ಮೇಲೆ ಬದುಕು ಏನಾಗಿದೆ ಎನ್ನುವುದರ ಪರಿಜ್ಞಾನ 


ಪೂರ್ಣ ಪ್ರಮಾಣದಲ್ಲಿ ಸಾಮಾನ್ಯ "ನಿಲುವಿಗೆ ಇನ್ನೂ 


ನಿಲುಕುತ್ತಿಲ್ಲ ಮನಃಶಾಸ್ತ್ರಜ್ಞರ' ಪ್ರಕಾರ ಗರ್ಭಿಣಿ ಮಹಿಳೆ ಪ್ರತಿನಿತ್ಯ 
ಕ್ರೌರ್ಯ ಹಿಂಸೆಗಳನ್ನು ನೋಡುತ್ತಿದ್ದರೆ ಅವಳ ರಕ್ತದೊತ್ತಡ 


: ಏರುಪೇರಾಗುತ್ತದೆ. ಮಿದುಳಿನ ನರಮಂಡಲ ಪ್ರಶಾಂತ 


ಸ್ಥಿತಿಯಲ್ಲಿರುವುದಿಲ್ಲ ಪರಿಣಾಮ ಹುಟ್ಟಿದ ಮಗು ತೀರಾ ಅಳು 
ಬುರುಕ, ಅತಿ ಅನಾರೋಗ್ಯ ಚುರುಕು, ಅಥವಾ ಇನ್ನಿತರ 
ಮಾನಸಿಕ ವ್ಯಯಗಳಿಗೆ ಬಲಿಯಾಗಬಹುದು.ಸತತ ಟ.ವಿ. 
ವೀಕ್ಷಣೆಯಿಂದ ನಲವತ್ತೈದು - ಐವತ್ತರ ಮಹಿಳೆಯರಿಗೆ 
ವಂಶವಾಹಿಯಲ್ಲಿಲ್ಲದಿದ್ದರೂ ರಕ್ತದೊತ್ತಡ, ಮಧುಮೇಹದಂಥ 
ಕಾಯಿಲೆಗಳು ಬರುತ್ತವೆ. ನರಮಂಡಲಗಳ ಮೇಲೆ ಬೀಳುವ 
ಅಧಿಕ ಒತ್ತಡದಿಂದ ಬೆನ್ನುನೋವು, ಸೊಂಟನೋವು ತಲೆ 
ನೋವು ಇತ್ಯಾದಿ ನಿರಂತರ ಕಾಯಿಲೆಗಳಿಗೆ ಗುರಿಯಾಗುತಾರೆ. 
ಇದು ಹಜ್‌ ಹೆಸರಿನಲ್ಲಿ ದೊರಕುತ್ತಿರುವ 


- ಶಾಂತನಾಗರಾಜ 


ರುಚಿಯನ್ನು ತಿಂದುಕೊಂಡಿರುವುದಕ್ಕೆ ಆಗುವುದಿಲ್ಲ 
ಅಲ್ಲವೇ? ಹಾಗೇ 24 ಗಂಟೆಗಳ ಹತ್ತಾರು ಚಾನಲ್‌ಗಳ 
ಮನರಂಜನೆ ಮನುಷ್ಯನಿಗೆ ಅಗತ್ಯವಿದೆಯೇ? ಇದರಿಂದ ಆಗುವ 
ಸಾಧನೆಯಾದರೂ ಏನು? ಇಂಥ ಪ್ರಶ್ನೆಗಳಿಗೆ ಉತ್ತರವನ್ನು 
ನಾವೀಗ ಕಂಡುಕೊಳ್ಳಬೇಕಾಗಿದೆ. ಇನ್ನು ಈ ಟಿ.ವಿ. ಗಳು 
ಧಾರಾವಾಹಿಯ ಹೆಸರಲ್ಲಿ ಬೀರುತ್ತಿರುವ ಮೌಲ್ಯಗಳೋ 
ಮಹಿಳೆಯರನ್ನು ಒಂದೆರಡು ಶತಮಾನ ಹಿಂದಕ್ಕೆ 
ಎಳೆಯುವಂಥಾದ್ದೇ ಆಗಿದೆ. 

70ರ ದಶಕದಲ್ಲಿ ಬಾಲಾಪರಾಧಿಗಳ ಬಗ್ಗೆ ಲೇಖನ 
ಬರೆಯಲು ಆ ಮಕ್ಕಳನ್ನು ಸಂದರ್ಶಿಸಿದಾಗ ಕಂಡುಬಂದ ಸತ್ಯ 
ವೆಂದರೆ, ಅವರಲ್ಲಿ ನೂರಕ್ಕೆ ಎಪ್ಪತ್ತೈದು ಮಕ್ಕಳು ಕಳ್ಳತನ - 
ದರೋಡೆಗಳಲ್ಲಿ ಭಾಗಿಯಾಗಲು ಸಿನಿಮಾದಿಂದ 
ಪ್ರೇರಿತರಾಗಿದ್ದರು. ಸಿನಿಮಾಗಳೇ ಈ ಮಟ್ಟದಲ್ಲಿ ಮಕ್ಕಳ 
ಚಿತ್ತವನ್ನು ಕಲುಷಿತ ಮಾಡುವುದಾದರೆ ಇನ್ನು ಮನೆಯ 
ಮೂಲೆಯಲ್ಲಿರುವ ಈ ಮೂರ್ಪಪೆಟ್ಟಿಗೆ (ಅದಕ್ಕಿಂತ 
"ಭಯಂಕರ ಪೆಟ್ಟಿಗೆ' ಎನ್ನಬಹುದು) ಯಾವ ಯಾವ ವಯಸಿನ 
ಮನುಷ್ಯರಿಗೆ ಏನೇನು ಪರಿಣಾಮಗಳನ್ನು ಒದಗಿಸಬಹುದು? 
ಇವತ್ತು ಪ್ರೇಮ ಪ್ರಣಯಗಳೆಲ್ಲಾ ಹೈಸ್ಕೂಲು ಮಟ್ಟದಲ್ಲೇ 
ಪ್ರಾರಂಭವಾಗಿವೆ. ಆಸಿಡ್‌ ಎರೆಚುವಂಥ ಕ್ರೌರ್ಯ, ಹಿಂಸೆಗಳು 
ಸಮಾಜದಲ್ಲಿ ವ್ಯಾಪಕವಾಗಿ ಹೆಚ್ಚಿ ಹಬ್ಬುತ್ತಿವೆ. ಇದೆಲ್ಲದರ ನೇರ 
ಪರಿಣಾಮಗಳನ್ನು ಅನುಭವಿಸುವವಳು "ಮಹಿಳೆ' ಎನ್ನುವ 
ಕಠೋರ ಸತ್ಯ ಯಾರಿಗೂ ಅರಿವಾಗುತ್ತಿಲ್ಲ 

"ಸಿನಿಮಾದ ಮೌಲ್ಯಗಳೇ ಮತ್ತಷ್ಟು ವಿಕೃತರರೂಪದಲ್ಲಿ 
ಟಿ.ಎ.ಧಾರಾವಾಹಿಗಳ ಹೆಸರಲ್ಲಿ ಪ್ರಚಾರವಾಗುತಿವೆ. "ಮೊದಲ 
ಪ್ರೇಮ ಶ್ರೇಷ್ಠ ಮತ್ತು ಪ್ರೇಮ ಅಮರ' ಎನ್ನುವ ನಂಬಿಕೆಯನ್ನು 
ಸಾರಲು ಚಿತ್ರ ವಿಚಿತ್ರ ಕಥೆಗಳನ್ನುಹೆಣೆಯಲಾಗುತ್ತಿದೆ. ಅದರಲ್ಲೂ 


' ಈ ಕಥೆಗಳ ನಾಯಕಿತಿಯರು ತಮ್ಮ ಪ್ರೇಮ ಮೆತ್ತು ಶೀಲಗಳ 


ಬಳುವಳಿಗಳು. ಕೆಲವು ಮಹಿಳೆಯರಂತೂ ಟಿ.ಎ.ಗೆ ಅದೆಷ್ಟು 


"ಅಡಿಕ್ಟ್‌ ಆಗಿಬಿಟ್ಟರುತ್ತಾರೆಂದರೆ, ಒಂದುದಿನ ಕರೆಂಟ್‌ ಹೋಗಿ 
ಬಿಟ್ಟರೆ ಅವರ ಚಡಪಡಿಕೆ ದೇವರಿಗೇ ಪ್ರೀತಿ. 


"ಯಾವುದೂ ಅತಿಯಾಗಬಾರದು ಮನುಷ್ಯ ಊಟದಲ್ಲಿ 


ಹೇಗೆ ರುಚಿಗಳನ್ನು ಹದವರಿತು ಬಳಕೆ ಮಾಡುತ್ತಾನೆ? ಇಡೀ 
ದಿನ ಸಿಹಿ ಒಂದೇ ಅಥವಾ ಖಾರ, ಉಪ್ಪು ಕಹಿ, ಒಗರು ಒಂದೇ 


ಪವಿತ್ರತೆಯನ್ನು ಸಾಬೀತು ಮಾಡಲು ವಿದ್ಯಾವಂತೆಯಾದರೂ 
ಪ್ರಿಯಕರ ಮತ್ತೊಂದು ಮದುವೆಯಾದರೂ, ಅವನ ಮನೆ 
ಅಡುಗೆಯವಳಾಗಿ, ದಾಸಿಯಾಗಿ ತನ್ನ ಮೊದಲ ಪ್ರೇಮಕ್ಕೆ ತನ್ನನ್ನು 
ತಾನು ಅರ್ಪಿಸಿಕೊಳ್ಳುವ ಅಮೋಘ ತ್ಯಾಗವ ನ್ನು 
ಪ್ರದರ್ಶಿಸುತ್ತಾರೆ. ಇದು ಎಷ್ಟು ಅವೈಜ್ಞಾನಿಕ ಮತ್ತು ನೀತಿ 
ಬಾಹಿರವೆನ್ನುವ ಚಿಂತನೆ ಈ ಧಾರಾವಾಹಿಯ ಬ್ರಹ್ಮರಿಗೆ 
ಬರುವುದೇ ಇಲ್ಲ ಹೆಣ್ಣನ್ನು ಬೊಂಬೆಯಂತೆ, ಪೆದ್ದಿಯಂತೆ, 
ಚಿತ್ರಿಸಲಾಗುತ್ತದೆ. ದುರಂತವೆಂದರೆ ಈ ಚಿತ್ರಣವನ್ನೇ ಸತ್ಯ 
ವೆಂದು ನಂಬುವ ನಮ್ಮ ಹದಿಹರೆಯದ ಹುಡುಗಿಯರು ಈ 


ರ 


ಪಾತ್ರಗಳನ್ನೇ ರೋಲ್‌ ಮಾಡೆಲ್‌ಗಳಾಗಿ ಸ್ವೀಕರಿಸುವುದು. 
ಒಂದು ಕಡೆ ನಿಜಜೀವನದಲ್ಲಿ ಪರೀಕ್ಷೆಗಳಲ್ಲಿ ರ್ಯಾಂಕ್‌ ಫಸ್ಟ್‌ಕ್ಲಾ 
ಸ್‌ಗಳಿಕೆಯಲ್ಲಿಹುಡುಗಿಯರು ಹುಡುಗರಿಗಿಂತ ಮುಂದಿದ್ದಾರೆ. 
ಮಹಿಳೆಗೆ ಪ್ರವೇಶವೇ ಇರದಿದ್ದ ಕ್ಷೇತ್ರಗಳಲ್ಲಿಲ್ಲಾ ನಿಧಾನವಾಗಿ 
ಮಹಿಳೆ ತನ್ನ ಬುದ್ಧಿ ಸಾಮರ್ಥ ಮತ್ತು ಕೆಲಸದ ಬದ್ಧತೆ 
(ಕಮಿಟ್‌ಮೆಂಟ್‌) ಯಿಂದಾಗಿ ಸ್ಥಾನ ಪಡೆಯುತ್ತಿದ್ದಾಳೆ ಇಂಥ 
ನೂರಾರು ಮಹಿಳೆಯ ಬದುಕು ಇಲ್ಲಿಪಾತ್ರವಾಗಿ ಮೂಡುವು 
ದೇ ಇಲ್ಲ ಕಲ್ಪನಾ ಚಾವ್ಲಾಳಂಥ ಮಹಿಳೆ ಜಗತ್ತಿಗೆ ಬೆರಗನ್ನು 
ಹುಟ್ಟಿಸಿದ್ದು ಆಕೆ ಸತ್ತ ನಂತರವೇ! ಬದುಕಿದ್ದಾಗ ಅಲ್ಲ ಇವತ್ತಿ 
ಗೂ ನಾನಾ ಕ್ಷೇತ್ರಗಳಲ್ಲಿ ದುಡಿಯುತ್ತಿರುವ ಮಹಿಳೆ ಮತ್ತುಅವ 
ಳ ಬದುಕು ನಮ್ಮಟಿ.ವಿ.ಧಾರಾವಾಹಿ ಬ್ರಹ್ಮರಿಗೆ ಅಪರಿಚಿತವಾಗಿ 
ಯೇ ಉಳಿದಿದೆ. ಪ್ರೇಮಕಥೆಗಳನ್ನು ಹೊಸೆಯುವುದು ಬಿಟ್ಟರೆ 
ಅವರಿಗೆ ಮತ್ತೇನೂ ತೋರುವುದೇ ಇಲ್ಲ 

ಧಾರಾವಾಹಿಗಳ ಮತ್ತೊಂದು ಸಂದೇಶ ಮಹಿಳೆಗೆ 
ಅಧಿಕಾರ ಬಂದುಬಿಟ್ಟರೆ ಅವಳ ಕೈಕೆಳಗಿನವರನ್ನು ಕ್ರೂರವಾಗಿ 
ಗೋಳಾಡಿಸುತ್ತಾಳೆ ಎನ್ನುವುದು. ಈ ಅಧಿಕಾರವನ್ನು ಅಭಿವೃದ್ಧಿ 
ಕಾರ್ಯಗಳಿಗೆ ಬಳಸುವುದಕ್ಕಿಂತ "ಸೇಡುತೀರಿಸಿಕೊಳ್ಳಲು 
ತನಗಾಗದವರನ್ನು ಮುಗಿಸಲು' ಬಳಸುತ್ತಾಳೆ ಎನ್ನುವುದು ಈ 
ಜನರ ನಂಬಿಕೆ. ಸಿನಿಮಾ ಕಥೆಗೆ ಸುಖಾಂತವಾಗಿ ಮುಗಿಸಲು 
ಅಂತ್ಯದಲ್ಲಿ ಫೈಟಿಂಗ್‌ ಇಟ್ಟರೆ ಆಗುತ್ತದೆ, ದುಷ್ಟ ಶಿಕ್ಷಕ, ಶಿಷ್ಟ ರಕ್ಷಕ 
ನಾಯಕ ವಿಜೃಂಭಿಸಿದರೆ ಮುಗಿಯುತ್ತದೆ. ಆದರೆ 
ಟಿ.ವಿ.ಸೀರಿಯಲ್‌ಗಳಲ್ಲಿ ಕಡಿಮೆ ಎಂದರೂ ಮುನ್ನುರು ನಾನ್ನುರು 
ಎಪಿಸೋಡ್‌ಗಳಿಗೆ ಎಳೆಯಬೇಕಾದ ವ್ಯವಸ್ಥೆಯಲ್ಲಿ ಇಂಥ ಶಿಕ್ಷೆ 
ಮತ್ತು ರಕ್ಷೆಗಳನ್ನು ತರುವುದು ಹೇಗೆ? ಅದಕ್ಕೆ ಈ ಜನ ಕಂಡು 
ಕೊಂಡಿರುವ ಉಪಾಯ ಖಳನಾಯಕಿ ಎನ್ನುವ ಸ್ಲೋಪಾಯನ್‌. 
ಆದರೆ ಇದು ಸಾರುವ ಸಂದೇಶ ಮಹಿಳೆಗೆ ಅಧಿಕಾರಬಂದರೆ 
ಅವಳು ಖಳನಾಯಕಿ ಯಾಗುತ್ತಾಳೆ, ಆದ್ದರಿಂದ ಮಹಿಳೆ ಪುರುಷನ 
ಅಧೀನವಾಗಿಯೇ ಇರಲಿ ಎನ್ನುವುದು. ಇದರಿಂದ ಜನ ಎಷ್ಟು 
ಪ್ರಭಾವಿತರಾಗುತ್ತಾರೆಂದರೆ ಬ್ಯಾಂಕ್‌ಗಳಲ್ಲಿ ಇತರ ಆಫೀಸಿನಲ್ಲಿ 
ಮಹಿಳಾ ಅಧಿಕಾರಣಿಯರನ್ನು ಈ ಪಾತ್ರಗಳಿಗೆ ಹೋಲಿಸಿ 
ಮಾತನಾಡುತ್ತಾರೆ. ಈ ವಿಚಾರವಾಗಿ ಸಂದರ್ಶನ ಮಾಡಲು ಒಬ್ಬ 
ಬ್ಯಾಂಕ್‌ ಮ್ಯಾನೇಜರ್‌ರನ್ನು ಭೇಟಿ ಮಾಡಿದಾಗ ಆಕೆ ನೊಂದು 
ಹೇಳಿದರು ""ನೋಡಿ ನನ್ನ ಕೈಕೆಳಗಿನ ಒಂದಿಬ್ಬರು ಪುರುಷ 
ಸಹೋದ್ಯೋಗಿಗಳು ಬೇಕಾಬಿಟ್ಟರಜ ಹಾಕುತ್ತಿದ್ದರು ಎಷ್ಟು ಸಾರಿ 
ತಿಳಿಹೇಳಿದರೂ ತಿದ್ದಿಕೊಳ್ಳಲಿಲ್ಲ ಒಮ್ಮೆ ಕರೆದು ಛೀಮಾರಿ ಹಾಕಿ 
ಮೆಮೋ ಇಷ್ಯೂ ಮಾಡಿದೆ. ದೊಡ್ಡವರ ಕೈಕಾಲು ಹಿಡಿದು ಈ 
ಬ್ರಾಂಚಿನಿಂದ ವರ್ಗ ಮಾಡಿಸಿಕೊಂಡು ಹೋದರು. ಆದರೆ ಎಲ್ಲ 
ಕಡೆ ನನಗೊಂದು ಹೆಸರಿಟ್ಟುಪ್ರಚಾರ ಮಾಡುತ್ತಿದ್ದರು. ನನಗೆ 
ಯಾಕೆ ಈ ಹೆಸರು ಅಂತ ಅರ್ಥವೇ ಆಗಲಿಲ್ಲ ಆಮೇಲೆ 
ತಿಳಿಯಿತು ಯಾವುದೋ ಧಾರಾವಾಹಿಯ ಕೆಟ್ಟ ಅಧಿಕಾರಿಣಿ 
ಪಾತ್ರದ ಹೆಸರಂತೆ. ಅವಳೂ ತನ್ನ ಅಧಿಕಾರ ಬಳಸಿ ಬೇರೆಯ 
ವರ ವ್ಯಾಪಾರವನ್ನೆಲ್ಲಾಮುಳುಗಿಸಿ ಬಿಡುತ್ತಾಳಂತೆ''! ಇವತ್ತುತನ್ನ 


ಸ್ವಪ್ರಯತ್ನದಿಂದ ಮುಂದೆ ಬರುತ್ತಿರುವ ಮಹಿಳೆಯರಿಗೆ ಈ 
ಧಾರಾವಾಹಿಗಳು ಹೀಗೂ ಕಿರುಕುಳ ಕೊಡಬಹುದು ಎನ್ನುವ 
ವಿಚಾರ ಊಹೆಗು ನಿಲುಕದ್ದು 

ಧಾರಾವಾಹಿಗಳಲ್ಲಿ ಮಹಿಳಾ ಪ್ರಧಾನ ಕಥೆಗಳಿಗೇ ಪ್ರಾಧಾನ್ಯ 
ಕೊಡಲಾಗುತ್ತದೆ. ಏಕೆಂದರೆ ಅದರ ವೀಕ್ಷಕರು ಮಹಿಳೆಯರೇ 
ಎನ್ನುವ ವಿಚಾರ ತಯಾರಕರಿಗೆ ತಿಳಿದಿದೆ. ಅಷ್ಟೆ ಅಲ್ಲ ಅದನ್ನು 
ಪ್ರಸಾರ ಮಾಡಲು ಜಾಹೀರಾತು ನೀಡುವ ಕಂಪನಿಗಳ 
ಗುರಿಯೂ ಮಹಿಳೆಯನ್ನು ತಲುಪುವುದೇ ಆಗಿರುತ್ತದೆ. 
ಆದ್ದರಿಂದ ಕಣ್ಣೀರು ಸುರಿಸುವ ಕಥೆಗಳಿಗೇ ಮೊದಲ ಆದ್ಯತೆ. 
ಕೌಟುಂಬಿಕ ಕಥೆಗಳು, ಆಗಿರುತ್ತದೆ. ಕೌಟುಂಬಿಕ ಕಥೆಗಳು, 
ಶ್ರೀಮಂತ ಕುಟುಂಬದ ಕಥೆಗಳು ಕಣ್ಣಿಗೆ ವೈಭವ ಕಟ್ಟಿಕೊಡುವ 
ದೃಶ್ಯಗಳು ಇಲ್ಲಿ ವಿಜೃಂಭಿಸುತ್ತಿರುತ್ತವೆ. ಬಡ ಮಧ್ಯಮ ವರ್ಗದ 
ಮಹಿಳೆಯರಿಗೆ ಸೀರೆ, ಒಡವೆ ದೊಡ್ಡಮನೆ, ಅದರ ಟಿ.ವ.ಮತ್ತು 
ಇತರ ಪರಿಕರಗಳು, ನಿಟ್ಟುಸಿರಿನೊಂದಿಗೆ ಜೊಲ್ಲು ಸುರಿಸುತ್ತಾ 
ನೋಡುವ ನೋಟಗಳಾಗಿಬಿಡುತ್ತವೆ. ಇವು ಸರಳಜೀವನವನ್ನು 
ಕೊಲ್ಲುತ್ತದೆ. ಒಳಗೊಳಗೇ ತಮ್ಮ ಹಾಸಿಗೆ ಮೀರಿ ಕಾಲುಚಾಚುವ 
ಅತಿ ಆಸೆಯನ್ನು ಬಿತುತಿರುತ್ತವೆ. ನಿಯಮ, ನೀತಿಗಳನ್ನು ಗಾಳಿಗೆ 
ತೂರುತ್ತವೆ. ಮಹಿಳೆಯೆಂದರೆ ಹೀಗಿರಬೇಕು, ಎಂದೆಂದಿಗೂ 
ಸುಂದರಿಯಾಗಿ, ಗಂಡಿನ ದಾಸಿಯಾಗಿ, ಪತ್ನಿ ಉಪಪತ್ನಿಯರಾಗಿ 
ನೋಡಿದವರ ಕಣ್ಣು ಕುಕ್ಕುವಂತೆ ಬದುಕುವುದೇ ನಿಜವಾದ 
ಬದುಕು ಎನ್ನುವ ಅವೈಜ್ಞಾನಿಕ, ಅತಾರ್ಕಿಕ ಮತ್ತು ಅನಗತ್ಯ 
ಮೌಲ್ಯಗಳನ್ನು ಸಾಮಾನ್ಯ ಗೃಹಿಣಿಯರಿಗೆ ತಲುಪಿಸಲಾಗುತ್ತಿದೆ. - 
ಪ್ರತಿ ಫ್ರೇಮ್‌ನಲ್ಲೂ (ಅಲ್ಲೊಬ್ಬ ಇಲ್ಲೊಬ್ಬ ಖಳ ನಾಯಕನನ್ನು 
ಬಿಟ್ಟರೆ) ಗಂಡು ಶ್ರೇಷ್ಠ ಎನ್ನುವ ಸಂದೇಶವನ್ನೇ ಇವು ಸಾರುವೆ. 
ಇಂಥ ಧಾರಾವಾಹಿಗಳ ನೋಡುಗ ಮಹಿಳೆಯರು ಸ್ತ್ರೀ ಶಕ್ತಿಯ 
ಮೂಲ ಅರ್ಥವನ್ನೇ ಮರೆತು ಬಿಡುತ್ತಾರೆ. ತಮ್ಮೋಳಗಣ 
ಸಾಧ್ಯತೆಗೆ ತಿಲಾಂಜಲಿ ನೀಡಿ ಕಥೆಯ ಹಂದರಕ್ಕೆ ಜೋತು 
ಬೀಳುತ್ತಾರೆ. ಭಾರತದ ಯಾವ ಭಾಷೆಯ ಧಾರಾವಾಹಿಯೂ 
ಇಂದು ಒಳ್ಳೆಯ ಮೌಲ್ಯ ಮತ್ತು ಸಂದೇಶವನ್ನು ಖಂಡಿತಾ 
ನೀಡುತ್ತಿಲ್ಲ ಹಿಂದೆ ಹಿಂದಿಭಾಷೆಯ "ಉಡಾನ್‌' ಧಾರಾವಾಹಿ 
ಯಲ್ಲಿ ಹಳ್ಳಿಯ ಹುಡುಗಿಯೊಬ್ಬಳು ತನ್ನ ಸ್ವಂತ ಪ್ರಯತ್ನ 
ದಿಂದ ಪುರುಷ ಸೀಮಿತವಾದ, ಸ್ತ್ರೀ ಪ್ರವೇಶವೇ ಇಲ್ಲದಿದ್ದ 
ಏರ್‌ಪೋರ್ಸ್‌ನಂಥ ಕ್ಷೇತ್ರದಲ್ಲಿ ಕಾಲಿರಿಸಿಯಶಸ್ವಿಯಾದ ಕಥೆ 
ಬಿತ್ತರವಾಯಿತು. ಅದನ್ನ ನೋಡಿದ ಎಷ್ಟೋ ತರುಣಿಯರು 
ಎನ್‌.ಸಿ.ಸಿ. ಮತ್ತು ಏರ್‌ಫೋರ್ಸ್‌ಗಳಲ್ಲಿ ಭರ್ತಿಯಾದರು. 
"ಹಮ್‌ಲೋಗ್‌' ಎನ್ನುವ ಧಾರಾವಾಹಿಯಲ್ಲಿ "ಉದ್ಯೋಗದ 
ಆಮಿಷತೋರಿಸಿ ತಪ್ಪು ಹಾದಿಗೆಳೆದ ಹುಡುಗಿಯರಿಗೆ ಬದುಕು 
ನೀಡುವ ಸಂಘಟನೆ ಮಾಡಿಸುವ ನಾಯಕನ ಚಿತ್ರಣ ಎಷ್ಟು 
ಪರಿಣಾಮಕಾರಿ ಮತ್ತು ಪ್ರಭಾವಶಾಲಿಯಾಗಿತ್ತೆಂದರೆ ಅನೇಕ 
ಯುವಕ ಮತ್ತು ಯುವತಿಯರು ಇಂಥ ಸಂಘಟನೆಗಳನ್ನುಸ್ಥಾಪಿಸಿ 
ಹಾದಿತಪ್ಪಿದ ಹುಡುಗಿಯರ ಬದುಕನ್ನುಹಸನುಗೊಳಿಸುವ ದೀಕ್ಷೆ 
ಪಡೆದು ದುಡಿದರು. ಆದರೆ ಇಂದು ಹಿಂದಿ ಧಾರಾವಾಹಿಗಳ 


ಗುಣಮಟ್ಟಸಹ ತೀರಾ ಕಳಪೆಯಾಗಿದೆ. 
ನಮ್ಮಸಮಾಜದಲ್ಲಿನೂರೆಂಟು ರೋಗಗ್ರಸ್ಥಪರಿಪಾಠಗಳಿವೆ. 
ಅದನ್ನು ಗುರುತಿಸಿ ಅದರ ವೈಜ್ಞಾನಿಕ ಚಿಂತನೆ, ವಿಶೇಷಣೆ ನಡೆಸಿ 
ಆಬಗ್ಗೆ ಕಥೆಹೆಣೆದು ಧಾರಾವಾಹಿ ಗಳಾಗಿಸಿದರೆ ಬೇರೆಯವರಿಗೆ 
ಸ್ಫೂರ್ತಿ ನೀಡುತ್ತದೆ. ನವ ಸಾಕ್ಷರರ ಸಾಧನೆಗಳು, ಕಾರ್ಗಿಲ್‌ 
ಯೋಧರ ಬದುಕು ಸ್ಲೆನ್ನ ಮಕ್ಕಳನ್ನು ಗಂಡಂದಿರನ್ನುದತ್ತು ನೀಡಿ 


"೮ 
ಅವರ ಸಾವಿನ ಸುದ್ದಿಯ ಜೂತೆಗೇ ಬುದಕುತ್ತಿರುವ ಹತಭಾಗಿಗಳ 


'ಬದುಕು ರಾಮಾಯಣ ಮಹಾಭಾರತದಂಥ ಮಹಾಕಾವ್ಯಕ್ಕೆ 


ಒದಗುವಷ್ಟುಕಥನ ಶಕ್ತಿಯನ್ನುಪಡೆದಿವೆ. ಆದರೆ ಆ ಬಗ್ಗೆ ಯಾರಿಗೆ 
ಚಿಂತೆ ಇದೆ? 

ಇಂದಿನ ಧಾರಾವಾಹಿಗಳನ್ನು ನೋಡುತ್ತಿರುವ ಗೃಹಿಣಿಯರು 
ತಮಗೇ ಒಂದು ಪ್ರಶ್ನೆಯನ್ನು ಕೇಳಿಕೊಳ್ಳಬೇಕು'' ಇದರಿಂದ 
ನಾನು ಪಡೆಯುತ್ತಿರುವುದು ಏನನ್ನು? ಮನರಂಜನೆಯೊ? ಜ್ಞಾ 
ನವೇ? ನೀತಿಪಾಠವೇ? ಇದು ನಿಜಕ್ಕೂ ನನ್ನ ಅಮೂಲ್ಯ ಸಮಯ 
ಯಾತಕ್ಕಾಗಿ ನಾನು ಹಾಳುಮಾಡಬೇಕು? 

ಇನ್ನೂಧಾರಾವಾಹಿ ಮತ್ತು ಜಾಹೀರಾತಿನ ನಂಟಂತೂ ತೀರಾ 
ವಿಚಿತ್ರವಾಗಿದೆ. 


“ಯಾವುದೋ ಒಂದು ಧಾರಾವಾಹಿ ಚೆನ್ನಾಗಿ ಬರುತಿತ್ತು 


ಹೇಳದೇ ಕೇಳದೇ ಮಧ್ಯದಲ್ಲಿ ನಿಲ್ಲಿಸಿ ಬಿಟ್ಟರು ಯಾಕೆ?'' 
ಅದೊಂದು ಧಾರಾವಾಹಿ ನಿಧಾನವಾಗಿ ಕಥೇ ಪ್ರಾರಂಭವಾಗಿ 
ಚೆನ್ನಾಗಿ ಮುಂದುವರೆಯುತಿತ್ತು ಆದರೆ ಅವಸರ ಅವಸರವಾಗಿ 
ಕೊನೆಗೊಳಿಸಿಬಿಟ್ಟರು ಯಾಕೋಪ್ಪ''? ಇಂಥ ಅನೇಕ ಉತ್ತರ 


ದೊರಕದ ಪ್ರಶ್ನೆಗಳನ್ನು ಧಾರಾವಾಹಿ ನೋಡುಗರು ಅಲ್ಲಲ್ಲಿ 


ಕೇಳುತ್ತಿರುತ್ತಾರೆ ಇದಕ್ಕೆ ಉತ್ತರವನ್ನು ಸ್ವಲ್ಪ ತರ್ಕದೊಂದಿಗೆ 
ಚಿಂತಿಸಿದರೆ ಟಿ.ವಿ. ನೋಡುಗರಿಗೆ ಉತ್ತರ ಹೊಳೆಯಬಹುದು. 

ನಿಜ. ಇವತ್ತುಟಿ.ವಿ. ಎನ್ನುವ ವ್ಯವಸ್ಥೆ ನಡೆಯುತ್ತಿರುವುದೇ 
ಸೋಪು ತಯಾರಿಕರಿಂದ ಹಿಡಿದು ಟೂತ್‌ಫೇಸ್ಟ್‌ ಬ್ರಷ್‌, 
ಫೇಸ್‌ಕ್ರೀಂ, ಕಾರುತಯಾರಿಸುವವರೆಗೆ ಇರುವ ಕಂಪನಿಗಳಿಂದ. 
ಅವರ ಜಾಹೀರಾತನ್ನು ಹೆಚ್ಚು ಜನ ನೋಡಬೇಕು. ಯಾವ 
ಧಾರಾವಾಹಿಗಳನ್ನು ಹೆಚ್ಚು ಜನ ನೋಡುತಿದ್ದಾರೋ ಅದಕ್ಕೆ ಹೆ 
ಚ್ಚು ಜಾಹೀರಾತುಗಳು ಸಿಗುತ್ತವೆ. ಚಾನಲ್‌ನ ಒಡೆಯನಿಗೆ 
ಚಾನಲ್‌ ನಡೆಸಲು ಈ ಧಾರಾವಾಹಿಗಳಿಗಿಂತ ಜಾಹೀರಾತಿನ 
ಅಗತ್ಯ ಹೆಚ್ಚು ಇದೆ. ಏಕೆಂದರೆ ಪ್ರತಿ ಸೆಕೆಂಡಿಗೂ ಸಾವಿರಾರು 
ಕೂಗ ವ್ಯ ವಹಾರ ನಡೆಸಲು ಸಾಧ್ಯವಾಗುವುದು. ಇದರಿಂದಲೇ 
ದುಡ್ಡು ಕೊಟ್ಟು ಕೊಳ್ಳುವ ಧಾರಾವಾಹಿಗಳಿಗಿಂತ, ಕಂತೆ ಕಂತೆ 
ಹಣ ಎಣಿಸಲು ಸಾಧ್ಯ ಮಾಡಿಕೊಡುವ ಜಾಹೀರಾತು ಕಂಪನಿ 
ಚಾನೆಲ್‌ ಒಡೆಯನಿಗೆ ಪ್ರಿಯವಾಗುತ್ತದೆ. ಆದ್ದರಿಂದಲೇ ಅವರು 
ಜಾಹೀರಾತು ಕಂಪೆನಿಯ ದಾಸಾನುದಾಸರಾಗುತ್ತಾರೆ. ಅವರು 
ನಡೆಸಿದಂತೆ ನಡೆಯುತ್ತಾರೆ, ಕುಣಿಸಿದಂತೆ ಕುಣಿಯುತ್ತಾರೆ ಮೂಲ 
ವ್ಯವಸ್ಥೆಯೇ ಹೀಗಿರುವಾಗ ""ಮ್‌ೌಲ್ಯ ಹೆಣ್ಣಿನ ಶೋಷಣೆ'' 
ಇತ್ಯಾ ದಿ ಮಾತುಗಳೆಲ್ಲ ಈ ಕವಿಗಳಿಗೆ ಹಾಸ್ಯಾ ಸ್ಪದವಾಗಿ 
ತೋರುತ್ತದೆ. 


ಹತ್ತು ಹದಿನೈದು ಸೆಕೆಂಡ್‌ಗಳಲ್ಲಿ ಬಿತ್ತರವಾಗುವ 
ಜಾಹೀರಾತುಗಳ ತಯಾರಿಕೆಗೆ ಲಕ್ಷ ಲಕ್ಷಗ ಟ್ಟಲೇ ಹಣ 
ಸುರಿಯುತ್ತಾರೆಂದರೆ ಸಾಮನ್ಯರಿಗೆ ಬಹುಶಃ ನಂಬಿಕೆ ಬರಲಿಕ್ಕಿಲ್ಲ 
ಆದರೆ ಇದು: ನಿಜ. ಈ ಕ್ಷೇತ್ರದ ಹಣದ ವ್ಯವಹಾರದ ಅಂದಾಜು 
ಸಾಮನ್ಯ ಗೃಹಿಣಿಯರ ನಿಲುಮೆಗೆ ನಿಲುಕದ್ದು “ತಾನು ಆಟದಲ್ಲಿ 
ಆಡಿಗಳಿಸಿದ ಹಣದ ಹತ್ತರಷ್ಟನ್ನು ಕ್ಷೇತ್ರದಲ್ಲಿ ಗಳಿಸಬಹುದು' 
ಎನ್ನುವ ಅರಿವಿದ್ದಿದ್ದರಿಂದಲೇ ಸಚಿನ್‌ ತಂಡೋಲ್ಕರ್‌ನಂಥ 
ಆಟಗಾರನಿಗೆ ಆಟದಿಂದ ಗಳಿಸಿದ ಜನಪ್ರಿಯತೆ ಇಲ್ಲಿ ಬಂಡವಾಳ 
ಮಾಡಿಕೊಳ್ಳಲು ಸಾಧ್ಯವಾಯಿತು. ಈ ಕ್ಷೇತ್ರ ತುಂಬ ಆಕರ್ಷಕ 
ಕ್ಷೇತ್ರ ಇಲ್ಲಿ ಸೆಕೆಂಡುಗಳಲ್ಲೇ ವಿಶ್ವದ ದಿಗ್ಗಜರೆಲ್ಲಾ ತಮ್ಮ ಮುಖ 
ತೂರಿಸುತ್ತಾರೆ. ನೋಡುಗರ ಮನಸ್ಸಿನ ಮೇಲೆ ಮುದ್ರೆಯೊತ್ತು 
ತ್ತಾರೆ. ಈ ಕ್ಷೇತ್ರದಲ್ಲಿ ಮಹಿಳೆ ಸೊಗಸುಗಾತಿಯಂತೆ, ಬೊಂಬೆ 
ಯಂತೆ ಪ್ರದರ್ಶಿಸಲ್ಪಡುತ್ತಿದ್ದಾಳೆ. ಅಷ್ಟೇ ಅಲ್ಲಸಮಾಜದಲ್ಲಿಅವಳ 
ಸ್ಥಿತಿಯನ್ನು ಹೀನಾಯವಾಗಿ ಚಿತ್ರಿಸಲಾಗತ್ತಿದೆ. 

ಟಿ.ವಿ ಜಾಹೀರಾತು ಎನ್ನುವುದು ಬಹು ಆಕರ್ಷಕವಾದ 
ಒಂದು ಕಲೆ. ಮೂರು ತಿಂಗಳ ಮಗವಿನಿಂದ ಹಿಡಿದು ಎಂಬತ್ತರ 
ವೃದ್ಧರ ವರೆಗೆ ತನ್ನಡೆಗೆ ಸೆಳೆಯಬಲ್ಲಸೂಜಿಗಲ್ಲುಈ ಕಲೆಯಲ್ಲಿದೆ 
ಅದರ ಶ್ರೀಮಂತ ದೃಶ್ಯಗಳು, ಮಧುರಸಂಗೀತ, ಸುಂದರ 
ಮಾಡಲ್‌ಗಳು ಒಂದೇ ಕ್ಷಣದಲ್ಲಿ ದಿಗ್ಭಮೆಯನ್ನು ಹುಟ್ಟಿಸಿ 
ಬಿಡುತ್ತದೆ. ಅಳುವ ಮಗು ಅಳು ಮರೆತು ಕಣ್ಣನ್ನೂ ಟಿ.ವಿ. ಯಲ್ಲಿ 
ನೆಟ್ಟು ಬಿಡುತ್ತದೆ. ಒಂದೇಸೆಕೆಂಡಿನಲ್ಲಿ ಹತ್ತಾರು ಚಿತ್ರಗಳು ಫಳ. 
ಫಳನೆ ಮಿಂಚಿ ತಮ್ಮ ಅಸ್ಥಿತ್ವವನ್ನು ನೋಡುಗನ ಕಣ್ಣಲ್ಲಿ ನಾಟ 
ಬಿಡುತ್ತದೆ. ಇಂತಹಪ ಪ್ರಬಲ ಶಕ್ತಿಈ ಕಲೆಗೆ ಇದೆ. ಇದನ್ನು: ಬಿಟ್ಟರೆ 
ಬೇರೆ 'ಯಾವುದಕ್ಕೂ ಟ್‌ ತುಂಬಕ ಶಕ್ತಿ ಇಲ್ಲ ಭಾಕತದ 
ಜಾಹೀರಾತುಗಳೂ ಜಗತ್ತಿನಯಾವುದೇ ದೇಶದ ಜಾಹೀರಾತಿನ 
ಜೊತೆ ಸ್ಪರ್ಧಿಸಬಲ್ಲಕಲಾತ್ಮಕ ಶಕ್ತಿಯನ್ನು ಹೊಂದಿದೆ ಈ ನೆಲದ 
ಶ್ರೀಮಂತ ಸಂಸ್ಕೃತಿಯನ್ನು ಉಡುಗೆ ತೊಡುಗೆಗಳನ್ನು 


`` ಪ್ರಾದೇಶಿಕತೆಯ ಸೊಗಡನ್ನು ಹಳೆಬೇರನ್ನು ಹೊಸಚಿಗುರನ್ನು 


ಪರಂಪರೆಯ ತಣ್ಣನೆಯ ಜ್ಯೋತಿಯನ್ನೂ ಪಾಶ್ಚಾತ್ಯ ಥಳಕು 
ಬೆಳಕಿ ಮಿಂಚನ್ನೂ ಒಟ್ಟಿಗೆ ಮೇಳೈಸಿ ಈ ಜಾಹೀರಾತುಗಳನ್ನು 
ತಯಾರಿಸಲಾಗುತ್ತದೆ. ಇದರಲ್ಲಿ ಪುಟ್ಟ ಕಥೆಯಬೆರೆಗಿದೆ, ಹಾಸ್ಯದ 
ಮೆರುಗಿದೆ, ಸೌಂದರ್ಯದ ಸೊಬಗಿದೆ, ಚಿತಾಪಹಾರಿ 
ಸೆಳತವಿದೆ ಒಂದು ಮಗುವಿನ ಅಳುವನ್ನೋ ನಗುವನ್ನೋ 
ದಾಖಲಿಸಲು ಇಡೀ ದಿನ ಕಾದು ದುಡಿಯುವ ಬದ್ಧತೆ ಇದೆ. 
ತುಂಬ ದುಃಖದ ಸಂಗತಿಯೆಂದರೆ ಇದರ ಸೃಷ್ಟೀಕರ್ತರೂ 
ಪುರುಷಪ್ರಧಾನ ಸಂಸ್ಕೃತಿಯ ಆರಾಧಕರು. ಈ ಮಂದಿಗೂ 
"ಹೆಣ್ಣು ಎಂದರೆ ಇಷ್ಟೆ ಎನ್ನುವ ಭಾವ. ಬೇರೆಲ್ಲ ವಿಚಾರಗಳಲ್ಲಿ 
ಅತ್ಯಂತ ವಿಭಿನ್ನವಾಗಿ ಚಿಂತಿಸುವ ಈ ತಲೆಗಳಿಗೆ ಹೆಣ್ಣಿನ ಬಗ್ಗೆ 
ಮಾತ್ರ ಜಡ್ಡು ಗಟ್ಟಿದ ಪುರಾತನ ಭಾವಗಳೇ ಯಾಕೆ 
ಬೇಕಾಗುತ್ತವೆಯೋ ಗೊತ್ತಿಲ್ಲ ಈ ಕಲೆಗೆ ಶೇವಿಂಗ್‌ ಕ್ರೀಂ ನಿಂದ 
ಹಿಡಿದು ಪುರುಷರ ಒಳ ಉಡುಪಿನ ವಸ್ತುಗಳ 
ಜಾಹೀರಾತುಗಳವರೆಗೆ ಹೆಣ್ಣು ಅನಿವಾರ್ಯ! ಆದರೆ ಎಲ್ಲಫ್ರೇಂ 


ಎ 
ಎ 


ನಲ್ಲೂ ಮಹಿಳೆಯ ದುರ್ಬಳಕೆಯೇ ಇಲ್ಲಿ ಆಗುತ್ತಿರುವುದು. 
ಪುರಾತನ ನಂಬಿಕೆಗಳೇ ಇಲ್ಲಿ ಪ್ರತಿಪಾದನೆಗೊಳ್ಳುತ್ತಿರುವುದು. 
ಮಹಿಳೆಯ ಬುದ್ಧಿಶಕ್ತಿಗೆ ಕರ್ತೃತ್ವ ಶಕ್ತಿಗೆ, ಸಾಹಸ ಪ್ರವೃತ್ತಿಗೆ 
ವಿಶಾಲಮನಸಿಗೆ ಇಲ್ಲಿಬೆಲೆಯಿಲ್ಲ ಅವಳ ಅಂದ ಚೆಂದಗಳಿಗೆ, 
ಗಂಡನ್ನು ಓಲೈಸುವ ರೀತಿಗೆ, ಖಳನಾಯಕಿ ಪ್ರವೃತ್ತಿಗೆ, ಜೊತೆ 
ಯಲ್ಲಿ ಅನಿವಾರ್ಯವಾದ ತಾಯ್ತನಕ್ಕೆ ಇಲ್ಲಿ ಮನ್ನಣೆ. 

ಪುರುಷರ ಒಳ ಉಡುಪುಗಳ ಜಾಹೀರಾತುಗಳನ್ನೇ 
ಗಮನಿಸಿ. ಪಕ್ಕದ ಮನೆಯ ನವಯುವಕನೊಬ್ಬ ಕೇವಲ ಒಂದು 
ಒಂದೇ ಒಳ ಉಡುಪು ತೊಟ್ಟು ವ್ಯಾಯಾಮ ಮಡುತ್ತಿರುತಾನೆ. 
ಅದನ್ನು ನೋಡಲು ನೆರೆಮನೆಯ ಯುವತಿಯರು ತಲೆಗೆ 
ಹೆಲ್ಮೆಟ್‌ ಧರಿಸಿ ಬೈನಾಕ್ಕುಲರ್‌ ಹಿಡಿದು ಕೂತುನೊಡಿ ಈ ಭವ್ಯ 
ದೃಶ್ಯಕ್ಕೆ ಬೆರಗಾಗಿ ಕೆಳಗೆ ಬೀಳುತ್ತಾರೆ ! ಇದು ಎಂಥ ಅಸಹ್ಯ 
ಮತ್ತು ನಾಚಿಕೆಗೇಡಿನ ಜಾಹೀರಾತು. ಪಕ್ಕದ ಮನೆಯ 
ಹುಡುಗನ ಒಳ ಉಡುಪುಗಳನ್ನು ಕಾತರದಿಂದ ನೋಡುವಷ್ಟು 
ನಮ್ಮ ಯುವತಿಯರು ಮತಿಹೀನರಾಗುತ್ತಾರೆಯೇ? ಇದನ್ನು 
ನೋಡುವ ಮಕ್ಕಳ ಮನದಲ್ಲಿ ಅದರಲ್ಲೂ ಗಂಡುಮಕ್ಕಳ 
ಮನದಲ್ಲಿ ಹುಡುಗಿಯರ ಬಗ್ಗೆ ಯಾವ ಭಾವ ಬೀಜಾಂಕುರ 
ವಾಗುತ್ತದೆ? ಮತ್ತು ಹುಡುಗಿಯರ ಬಗ್ಗೆ ಇಂಥ ನಡವಳಿಕೆ 
ತೋರುಸುವುದು ನಮ್ಮ ಸಂಸ್ಕೃತಿಯೇ? 

ಮತ್ತೊಂದು ಒಳ ಉಡುಪಿನದೇ ಜಾಹೀರಾತು! ಪುರುಷ 
ಶ್ರೇಷ್ಟ! (1?) ನೊಬ್ಬ ಸಾರ್ವಜನಿಕ ಶೌಚಾಲಯಕ್ಕೆ ಹೋಗ 
ಬಯಸುತಾನೆ. ಅದು ಅತ್ಯಾಧುನಿಕ ಕಟ್ಟಡದಲ್ಲಿದೆ. ಅಲ್ಲಿ women 
ಎನ್ನುವ ಫಲಕವಿದೆ. ಅದರ ಮೊದಲೆರಡು(%ಂ) ಅಕ್ಬರದ ಮೇಲೆ 
ಯಾರೋ ಒಂದು ಹ್ಯಾಟು ನೇತುಹಾಕಿ ಅದು ಬರೀ Men 
ಎಂದು ಕಾಣುವುದರಿಂದ ಈ ಪುರುಷ ಶ್ರೇಷ್ಠ ಅಲ್ಲಿ ಒಳಗೆ 
ಹೋಗಿದ್ದಾನೆ. ಫುಲ್‌ಸೂಟ್‌ನಿಂದ ಒಳಗೆ ಪ್ರವೇಶಿಸಿದವ ತನ್ನೆ 
ಲ್ಲ ಉಡುಪು ಕಳಚಿ ಒಳ ಉಡುಪಿನಲ್ಲಿದ್ದಾನೆ ೪ಂ ಮೇಲಿದ್ದ 
ಹ್ಯಾಟು ಕೆಳಗೆ ಬೀಳುತ್ತದೆ ಒಂದು ಗುಂಪು ಹೆಣ್ಣುಗಳು ಒಳ 
ಪ್ರವೇಶಿಸುತ್ತದೆ ಒಳ ಉಡುಪಿನಲ್ಲಿದ್ದ ಈ ಪುರುಷ ಶ್ರೇಷ್ಠನ 
ಮೈತುಂಬಾ ತುಟಿಯ (ಲಿಪ್‌ಸ್ಟಿಕ್‌) ಮುದ್ರೆಯೊತ್ತಿ ನಗುತ್ತಾ 
ಹೊರಬರುತ್ತದೆ. ಇದು ಯಾವ ಸಂಸ್ಕೃತಿಯನ್ನು ಬಿತ್ತರಿಸುತ್ತದೆ? 
ಇಲ್ಲಿ ತರ್ಕವೆನ್ನುವುದು ಸತ್ತೇ ಹೋಗಿರುವದು ಯಾಕೆ 
ನೋಡುಗರಿಗೆ ಗೋಚರವೇ ಆಗುತ್ತಿಲ್ಲ ಇಲ್ಲಿ ಏಳುವ ಪ್ರಶ್ನೆಗ 
ಳನ್ನು ಗಮನಿಸಿ ಇಲ್ಲಿ ೫೦7೩೦೫ ಬೋರ್ಡಿದೆ ಅಂದರೆ ಇದು 
ಸಾರ್ವಜನಿಕ ಸ್ಥಳ. ಇಲ್ಲಿ ೪೦ ಮೇಲೆ ಅದ್ಯಾವ ಮೂರ್ಹ ಹ್ಯಾ 
ಟು ಸಿಕ್ಕಿಸಿದ? ಆಯಿತು ಹ್ಯಾಟಿನಿಂದ ಮುಚ್ಚಿದ ೪ಂ ಗಮನಿಸದೇ 
women ಎಂದು ತಪ್ಪು ತಿಳಿದು ಈ ಪುರುಷ ಶ್ರೇಷ್ಠ ಒಳಗೆ 
ಹೋದ ಎಂತಲೇ ಭಾವಿಸೋಣ ಆದರೆಸಾರ್ವಜನಿಕ 
ಶೌಚಾಲಯದಲ್ಲಿ ಅಷ್ಟೂ ಸೂಟು ಬೂಟುಗಳನ್ನು ಕಳಚಿ 
ಕೇವಲ ಒಂದು ಒಳ ಉಡುಪಿನಲ್ಲಿ ನಿಂತ ಏಕೆ? ಶೌಚಾಲಯ 
ವಿರುವುದು ಕೇವಲ ಧೇಹಬಾಧೆಗಳನ್ನು ತೀರಿಸಲೋ ಅಥವಾ 


ಅರೆ ಬೆತ್ತಲೆ ನಿಂತು ದೇಹ ಸೌಂದರ್ಯ ವೀಕ್ಷಿಸಲೋ? ಅಲ್ಲಿ 
ಒಳಹೊಕ್ಕ ಮಹಿಳಾ ಮಣಿಗಳ ಗುಂಪಿಗೆ ನಾಚಿಕೆ ಎನ್ನುವುದೇ 
ಇಲ್ಲವೇ? ಹಾಗೆ ಸಿಕ್ಕ ಪರಪುರುಷನಿಗೆ ಮೈತುಂಬಾ ಅಥರ 
ಮುದ್ರೆಯನ್ನು ಒತ್ತಿಯೇ ಬಿಡುತ್ತಾರೆಯೇ? ಇವನೂ ಅದರ 
ಸವಿಸುಖವನನ್ನುಭವಿಸುತ್ತಾ ಮಲಗಿಯೇ ಬಿಡುತ್ತಾನಲ್ಲ? ಇದು 
ಯಾವ ಕುಸಂಸ್ಕೃತಿ? ಇದರಿಂದ ಮಕ್ಕಳ ಮತ್ತು ಹದಿಹರೆಯದ 
ಮನಸ್ಸಿನ ಮೇಲೆ ಉಂಟಾಗುವ ದುಷ್ಪರಿಣಾಮದ ಬಗ್ಗೆ ಈ 
ಜಾಹೀರಾತು ತಯಾರಿಕರಿಗೆ, ಅದನ್ನು ಬಿತ್ತರಿಸುವ ಚಾನಲ್‌ 


ಮುಖಂಡರಿಗೆ ಏನಾದರೂ ಅರಿವಿದೆಯೇ? ಇಂಥದೇ : 


ಮತ್ತೊಂದು ಟಾಲ್ಕಮ್‌ ಪೌಡರಿನ ಜಾಹೀರಾತು! ಸಾರ್ವಜನಿಕ 
ಸ್ಥಳದಲ್ಲಿ ಮೈತುಂಬಾ ಟಾಲ್ಕಮ್‌ ಪೌಡರ್‌ ಅನ್ನು ಪೂಸಿ 
ಕೊಂಡ ತರುಣನೊಬ್ಬನನ್ನು ಅಪ್ಪಿ ತಮ್ಮ ಕಪ್ಪು ಉಡುಪು 
ಗಳಿಗೂ ಪೌಡರ್‌ ಮೆತ್ತಿಕೊಂಡುಹೊರ ಬಂದು ಗರ್ವದಿಂದ 
ರಾಡಿಸಿಕೊಳ್ಳುವ ತರುಣಿಯರು ಕಡೆಗೊಂದು ಕಪ್ಪು ಬೆಕ್ಕು | 


ಇವೆಲ್ಲಾ ಏನೇನು ಭಾವವನ್ನು ಬಿತುತ್ರವೆ? ಯಾವ ಮೌಲ್ಯವನ್ನು 


ಪ್ರತಿಪಾದಿಸುತ್ತವೆ? “ಹೆಣ್ಣು ಎಂದರೆ ಗಂಡಸಿನ ಅಂಗಾಂಗಳ 
ದರ್ಶನಕ್ಕೆ, ಸ್ಪರ್ಶಕ್ಕೆ, ತಬ್ಬುವಿಕೆಗೆ, ಚುಂಬನಕ್ಕೆ ಸದಾ ಕಾತುರಳಾಗಿ 
ಕಾಯುತ್ತಿರುತ್ತಾಳೆ '' ಎನ್ನುವ ಸಂದೇಶವನ್ನು! ಆದರೆ ನಿಜದಲ್ಲಿ 
ಹೀಗಿಲ್ಲ ಎನ್ನುವುದನ್ನು ನಮ್ಮ ಮಹಿಳೆಯರು ಅರಿತಿರುತ್ತಾರೆ. 
ಈ ಅರಿವು ನಮ್ಮ ಪುರುಷ ಬ್ರಹ್ಮರ ನಿಲುಮೆಗೆ ನಿಲುಕುವುದಿಲ್ಲ 
ಅಷ್ಟೆ ಆದ್ದರಿಂದಲೇ ಈ ಜನ ಸದಾಕಾಲ ಮಹಿಳೆಯನ್ನು ತಮ್ಮ 
ಫ್ಯಾನ್‌ಗಳೆಂದು ಚಿತ್ರಿಸುತ್ತಾರೆ. 

ಅಷ್ಟೇ ಅಲ್ಲ ಕಾನೂನು ಬಾಹಿರ ಸುದ್ದಿಗಳೂ ಈ ಟಿ.ವಿ. 
ಜಾಹೀರಾತುಗಳಲ್ಲಿಮೌಲ್ಯವಾಗಿ "ಹೆಣ್ಣಿಗೆ ಅಗತ್ಯ' ವೆನ್ನುವಂತೆ, 
ಅಸಂಬದ್ಧ ವಿಚಾರಗಳು ಸಹಜವೆನ್ನುವಂತೆ ಬಿತ್ತರವಾಗುತ್ತಿದೆ. 
ಒಂದುಟೂತ್‌ ಪೇಸ್ಟ್‌ನ ಜಾಹೀರಾತು ನೋಡಿ, ಇಲ್ಲಿ ಒಬ್ಬ 
ಪುರುಷ ಶ್ರೇಷ್ಠನಿಗೆ ಇಬ್ಬರೊಂದೇ ರೀತಿ ಇರುವ ಹೆಂಡತಿ 
ಯರು! ಈ ಮಹಾಶಯ ಸ್ನಾನಕ್ಕೆ ಹೊರಟರೆ ಒಬ್ಬಳು ಟವೆಲ್‌ 
ನೀಡುತ್ತಾಳೆ. ಮತ್ತೊಬ್ಬಳು ಪೇಯ ಸಿದ್ದಪಡಿಸಿ ಕೊಡುತ್ತಾಳೆ ಈ 
ಶ್ರೇಷ್ಠಸ್ಕೂಟರ್‌ ಹತ್ತಿ( ಅಂದೆ ಮಧ್ಯಮ ವರ್ಗದವ!) ಆಫೀಸಿಗೆ 
ಹೊರ ಡುತ್ತಾನೆ. ಈ ಇಬ್ಬರು ಬಾಲ್ಕನಿಯಲ್ಲಿ ಟಾಟಾ 
ಮಾಡುತ್ತಾರೆ! ಹಿನ್ನಲೆ ಧ್ವನಿ ಹೇಳುತ್ತದೆ ಅದೂ ಪುರುಷದ್ದನಿ!'' 
ಇತ್ತೀಚೆಗೆ ಇದೇ ನಡೆಯುತ್ತಿದೆ (ಅಂದರೆ ಒಬ್ಬನ ಸೇವೆಗೆ ಇಬ್ಬರು 
ಹೆಂಡಿರ ಅಗತ್ಯ!) ಈ ಜಾಹೀರಾತು ತಯಾರಿಸಿದವರ ತಲೆಗೆ 
ಏನನ್ನೋಣ? ಇದು ಯುವ ಜನಾಂಗದ ಮೇಲೆ ಎಂಥ 
ಪರಿಣಾಮ ಬೀರಬಹುದು ಎನ್ನುವುದರ ಬಗ್ಗೆ ಇವರಿಗೆ ಯಾರು 
ತಿಳಿ ಹೇಳುವವರು ? ಇವರ ತರ್ಕವೆಂದರೆ ಒಬ್ಬ ಪುರುಷ 
ಹೊರಗೆ ಹೋಗಿ ದುಡಿಯಬೇಕಾದ ಘನಕಾರ್ಯಕ್ಕೆ 
ಮನೆಯಲ್ಲಿ ಇಬ್ಬರು ಹೆಂಡಿರಸೇವೆ ಅಗತ್ಯವಿದೆ!! 


ಲಿ 


ಹ 


ಹೆಣ್ಣು ಕೂಡಾ 


"ಈ ೦ಡಿಯನ್‌ ಎಕ್ಸ್‌ಪ್ರೆಸ್‌' ಪತ್ರಿಕೆಯ ಮುಖಪುಟ 
ನೋಡುತ್ತಲೇ ಅಘಾತವಾಯಿತು. ಇರಾಕಿನ ಜೈಲಿನ ಒಂದು 
ದೃಶ್ಯ. ಸಂಪೂರ್ಣ ನಗ್ಗವಾಗಿಸಿ ನಿಲ್ಲಿಸಿದ ಇರಾಕಿನ ಕೈದಿಯೊಬ್ಬ, 
ಪಕ್ಕದಲ್ಲಿನಿಂತ ನಗ್ನಜೊತೆಗಾರರ ಎದುರು, ಬಲವಂತದ ಮೃಷ್ಠಿ 
' ಮೈಥುನದಲ್ಲಿ ತೊಡಗಿದ್ದಾನೆ, ಇವನ ಎದುರಿಗೆ ಬಾಯಲ್ಲಿ 
ಸಿಗರೇಟು ಹಿಡಿದು ನಿಂತ ಮಹಿಳಾ ಯೋಧಳೊಬ್ಬಳು, 
ಕೈಯನ್ನು ಬಂದೂಕಿನ ಆಕೃತಿಯಲ್ಲಿಮಡಚಿ, ಅವನ ಗುಪ್ತಾಂಗಕ್ಕೆ 
ಗುರಿ ಇಟ್ಟು ಹಲ್ಲು ಕಿರಿಯುತ್ತಾ ನಿಂತಿದ್ದಾಳೆ. ಈಕೆ ಕೇವಲ 21 
ವರ್ಷದ ಪೈವೇಟ್‌ ಲಿನ್‌ಡೈ ಇಂಗ್ಲೆಂಡ್‌. ಈಕೆಯ ಮುಖದಲ್ಲಿ 
ಕಂಡ ವಿಕೃತ ಪೈಶಾಚಿಕ ಖುಷಿ ವಾಕರಿಕೆ ತರಿಸಿತು, ಪ್ರತಿ ಹೆಣ್ಣೂ 
ತಲೆ ತಗ್ಗಿಸುವಂತೆ ಮಾಡಿತು. 


ಮತ್ತೊಂದು ಫೋಟೋದಲ್ಲಿ ಇದೇ ಪೈವೇಟ್‌ ಲಿನ್‌ಡೈ, 
ಕುಸಿದು ಬಿದ್ದನಗ್ನಇರಾಕಿ ಕೈದಿಯೊಬ್ಬನ ಕುತ್ತಿಗೆಗೆ ಬೆಲ್ಬುಕಟ್ಟಿ 
ಕೈಯಲ್ಲಿ ಹಿಡಿದು ಪೋನ್‌ ಕೊಟ್ಟಿದ್ದಾಳೆ. 


ಇನ್ನೊಂದು ಚಿತ್ರದಲ್ಲಿ ಮಹಿಳಾ ಯೋದ್ಧಳೊಬ್ಬಳು, ತನ್ನ 
ಎದುರಲ್ಲಿ ನಗ್ಗವಾಗಿ ಲೈಂಗಿಕ ಕ್ರಿಯೆಗೆ ತೊಡಗಿಸಿದಂತೆ ಪೇರಿಸಿದ 
ಇರಾಕಿ ಕೈದಿಗಳನ್ನು ಗುಡ್ಡೆ ಹಾಕಿಕೊಂಡು, ಜೊತೆಗಾರನೊಬ್ಬನ 
ಸೊಂಟ ತಬ್ಬಿ ನಿಂತು, ಬಲಗೈಯಲ್ಲಿ "ಥಂಬ್ಸ್‌ ಅಪ್‌' ಸಂಕೇತ 
ತೋರಿಸುತ್ತಿದ್ದಾಳೆ. ಈಕೆಯ ಮುಖದಲ್ಲಿ ಊರಗಲ ನಗು. 
ಈಕೆ 26 ವರ್ಷದ ಸಬ್ರಿನಾ ಹರ್ಮನ್‌. ಇನ್ನೊಂದು ಚಿತ್ರದಲ್ಲಿ 
ಸತ್ತುಬಿದ್ದ ಹೆಣದೊಡನೆ ಫೋಟೋಗೆ ಫೋಸ್‌ ಕೊಟ್ಟಿದ್ದಾಳೆ. 
ಮಗದೊಂದು ಚಿತ್ರದಲ್ಲಿ ಈಕೆ ಕೈದಿಯೊಬ್ಬನನ್ನು ಒಂದು ಸಣ್ಣ 
ಡಬ್ಬದ ಮೇಲೆ ನಿಲ್ಲಿಸಿದ್ದಾಳೆ. ಅವನ ಕೈ ಮತ್ತು ಕಾಲಿನ 
ಬೆರಳುಗಳಿಗೆ, ಗುಪ್ತಾಂಗಕ್ಕೆ ತಂತಿ ಜೋಡಿಸಿ, ಅವನು 
ಡಬ್ಬಿಯಿಂದ ಜಾರಿದರೆ ವಿದ್ಯುತ್‌ ಆಘಾತಕ್ಕೊಳಗಾಗು 
ವನೆಂದು' ಬೆದರಿಸಿದ್ದಾಳೆ ! 


ಗಮನಿಸಬೇಕಾದದ್ದು ಇವೆಲ್ಲವೂ ಗುಟ್ಟಾಗಿ ಅತ್ಯಾಚಾರ 
ನಡೆಯುವಾಗ ಯಾರೋ ಕದ್ದು ತೆಗೆದ ಫೋಟೋಗಳಲ್ಲ ಬಲು. 
ಹೆಮ್ಮೆಯಿಂದ, ಬಲು ಹಿಗ್ಗಿನಿಂದ ಬೀಗಿ, ತಾವು ಮಾಡಿದ 
ಘನಕಾರ್ಯವನ್ನು ದಾಖಲಿಸುವಂತೆ, ಪೋಸ್‌ ಕೊಟ್ಟು 
ತೆಗೆಸಿಕೊಂಡ ಫೋಟೋಗಳಿವು. ಈ ಮಹಿಳೆಯರು ನಿಂತ 
ಭಂಗಿ "ಗೆದ್ದೆವೆಂದು' ತೋರಿಸಿದ ರೀತಿ ಎಲ್ಲವೂ, ಇವರು ತಮ್ಮ 
ಹಿರಿಯ ಅಧಿಕಾರಿಗಳ ಪೂರ್ಣ ತಿಳುವಿನಲ್ಲೇ, ಬಹುಶಃ ಅವರ 
ಸೂಚನೆಯಂತೆಯೇನಡೆಯುತ್ತಿದ್ದರೆಂಬ ಪೋಸ್‌ ಕೊಟ್ಟುನಿಂತು 
ತೆಗೆಸಿಕೊಳ್ಳುವ ಧೈರ್ಯ ಬರುತ್ತಿರಲಿಲ್ಲ ತಮ್ಮ ಕೆಲಸದ ಬಗ್ಗೆ 

ಕೊಂಚವಾದರೂ ಭಯ ಭೀತಿ ನಾಚಿಕೆ, ಸಿಕ್ಕಿ ಬೀಳುವ ಹೆದರಿಕೆ 
ಇದ್ದಿದ್ದರೆ, ಬೆತ್ತಲೆ ದೇಹಗಳ ಗುಡ್ಡೆ ಏರಿಸಿ ಫೋಟೋ 
ತೆಗೆಸಿಕೊಳ್ಳುತ್ತಿರಲಿಲ್ಲ ತಮ್ಮ ಅತ್ಯಾಚಾರಕ್ಕೆ ತಾವೇ ಸಾಕ್ಷಿ 
ಒದಗಿಸುತ್ತಿರಲಿಲ್ಲ 


ಇದೇ ಜೈಲಿನಲ್ಲಿ ಸದ್ದಾಮ್‌ ಹುಸೇನ್‌ ತನ್ನ ರಾಜಕೀಯ 
ಕೈದಿಗಳನ್ನು ಚಿತ್ರಹಿಂಸೆ ಮಾಡಿ ಕೊಲ್ಲಿಸಿದ್ದ ಸದ್ದಾಮನ ವಿರುದ್ಧ 
ಸಮರ ಸಾರಿದ ಅಮೆರಿಕ, ಇರಾಕಿನ ಜನತೆಗೆ ನೀಡಿದ್ದೇನು ? 
ನೆಲಸಮವಾದ ದೇಶ ಮತ್ತು ಓರ್ವ ಸದ್ದಾಮನಿಗೆ ಬದಲಾಗಿ, 
ನೂರಾರು ಸದ್ದಾಮರನ್ನು ತಂದು ಬಿಟ್ಟಿದೆ. 


ಇಷ್ಟೆಲ್ಲ ಅವ್ಯವಸ್ಥೆಯು ಜೈಲುಗಳ ಹೊಣೆಗಾರಿಕೆ 
ಹೊತ್ತವಳೂ ಮಹಿಳೆಯೇ. ಕಳೆದ ಜೂನ್‌ ತಿಂಗಳಿನಲ್ಲಿ 
ಅಮೆರಿಕದ ಭೂಸೇನೆಯ ರಿಸರ್ವ್‌ ಬ್ರಿಗೇಡ್‌ಯರ್‌ ಜನರಲ್‌ 
ಜಾನಿಸ್‌ ಕಾರ್ಪಿನ್‌ಸ್ಕಿಯನ್ನು 800ನೇ ಮಿಲಿಟರಿ ಪೋಲೀಸ್‌ 
ಬ್ರಿಗೇಡ್‌ನ ಕಮಾಂಡರ್‌ ಆಗಿ ನೇಮಿಸಲಾಯಿತು. 
ಯುದ್ಧಭೂಮಿಯಲ್ಲಿ ಕಮಾಂಡರ್‌ ಆದ ಏಕೈಕ ಮಹಿಳೆ ಈಕೆ. 
1991ರ ಗಲ್ಫ್‌ಯುದ್ಧದಲ್ಲಿ ಭಾಗ ವಹಿಸಿದ್ದಳು. ಈಕೆಯ 
ಅಡಿಯಲ್ಲಿ ಇರಾಕಿನ ಮಿಲಿಟರಿ ಜೈಲುಗಳಿದ್ದವು. 


ಇವು "ಅನಾಗರೀಕ', ಹಿಂದುಳಿದ, ಆತಂಕವಾದಿ' ಎಂದು 
ಹೆಸರು ಕಟ್ಟಿದ ದೇಶದ ಯೋಧರಿಂದ ಜರುಗಿದ ಅತ್ಯಾಚಾರ 
ಗಳಲ್ಲ ಜೈಲುಗಳಲ್ಲಿ ಚಿತ್ರ ಹಿಂಸೆ ಹೊಸತಲ್ಲದಿರಬಹುದು. 
ಆದರೆ ಇಡೀ ಜಗತ್ತಿಗೆ ಮಾನವ ಹಕ್ಕುಗಳ ಬಗ್ಗೆ ಉದ್ದಂಡ 
ಭಾಷಣ ಬಿಗಿಯುವ, ಇಡೀ ಜಗತ್ತಿಗೆ "ತಾವೆಷ್ಟು ನಾಗರಿಕ' 
ರೆಂದು ತೋರಿ ಮೆರೆಯುವ ಅಮೆರಿಕ, ತನ್ನನೆಲದ ಹೆಣ್ಣುಗಳು 
ಕೂಡಾ ಎಷ್ಟು ಅನಾಗರೀಕವಾಗಿ, ಕ್ರೂರವಾಗಿ, ವಿಕೃತವಾಗಿ, 
ಕಾಮಕೇಳಿಯಿಂದ ವರ್ತಿಸಬಲ್ಲರು ಎಂದು ಚೀರಿ ತೋರಿಸಿದೆ. 
ಚಿತ್ರಹಿಂಸೆಗಳು ಗುಟ್ಟಾಗಿ ನಡೆಯುತ್ತವೆ, ಕಾರಣ ಅವು 
ಪ್ರದರ್ಶನದ ವಸ್ತುವಲ್ಲ ಎಂದು ಚಿತ್ರ ಹಿಂಸೆ ಮಾಡುವವರಿಗೂ 


ಗೊತ್ತಿರುತ್ತದೆ. ಆದರೆ ಫೋಟೋಗೆ ಪೋಸ್‌ ಕೊಟ್ಟು ನಿಂತ್ರು 


ಹಲ್ಲುಕಿರಿದ ಖುಷಿಯ ಮುಖಗಳನ್ನು ನೋಡಿದರೆ ಇದೇನೂ 
ಇವರಿಗೆ ಹೊಸತಾಗಿಯಾಗಲಿ, ನಾಚಿಗೆಗೇಡಿನದಾಗಿ ಆಗಲಿ 
ಕಂಡು ಬರುವುದಿಲ್ಲ ಗೆದ್ದ ಖುಷಿಯಲ್ಲಿ "ಥಂಮ್ಸ್‌ಅಪ್‌' ಸಂಕೇ 
ತ ತೋರಿಸಿದ ರೀತಿ ನೋಡಿದರೆ. ಅವರಿಗೆ ನೀಡಿದ ಆದೇಶ 
ವೇ ಇಂತಹ ನಡತೆಯನ್ನು ಪ್ರೋತ್ಸಾಹಿಸಿತ್ತುಎಂಬ ಗಾಢ ಅನು 
ಮಾನವನ್ನು ಮೂಡಿಸುತ್ತದೆ. ತಮ್ಮ ಮಹತ್ತರ ಕಾರ್ಯದ 
ಪುರಾವೆಯಾಗಿ ಫೋಟೋ ತೆಗೆಸಿಟ್ಟುಕೊಂಡು, ಮುಂದೆ ಬರು 


ಪ್ರಶಸ್ತಿಗೆ ಕಾದಿರಿಸಿದ್ದರೆ ಎಂಬ ಅನುಮಾನ ಬರುತ್ತದೆ. 


ನಾ ಹರ್ಮನ್‌, "ಜೈಲಿನಲ್ಲಿ ಯಾವುದೇ 
ನಿಯಮಗಳಿರಲ್ಲ ಎಂದಿದ್ದಾಳೆ. ಈಕೆಗೆ "ಜಿನೆವಾ ಕನ್ನೆನ್‌ಷನ್‌, 
ಎಂದರೇನು, ಅದರ ಪ್ರಕಾರ ಯುದ್ಧ ಕೈದಿಗಳೊಡನೆ ಹೇಗೆ 
ವರ್ತಿಸಬೇಕು, ಅದಕ್ಕೆಲ್ಲನಿಯಮಗಳಿವೆ ಎಂದೂ ಗೊತ್ತಿರಲಿಲ್ಲ 
ಇವೆಲ್ಲವೂ ತನ್ನ ಹಿರಿಯ ಅಧಿಕಾರಿಯು ಆದೇಶದಂತೆಯೇತಾನು 
ಮಾಡಿದ್ದು ಕೈದಿಗಳಿಗೆ ಜೈಲನ್ನು ನರಕವಾಗಿಸಬೇಕೆಂದು ನನಗೆ 
ಆದೇಶವಿತ್ತು' ಎನ್ನುತ್ತಾಳೆ. ಇವೆಲ್ಲವೂ ಸಿ.ಐ.ಎ.ಯ 
ಕೃಪಾಕಟಾಕ್ಷದಲ್ಲಿಯೇ, ಬಹುಶಃ ಅದರ ತರಪೇತಿನ ಲ್ಲೇ 
ನಡೆದಿದ್ದರೆ ಅಚ್ಚರಿ ಇಲ್ಲ 


ಅತ್ಯಂತ ಅಪಮಾನಕರ, ಲೈಂಗಿಕ ಹಿಂಸೆಯ ದೌರ್ಜನ್ಯದ 
ಭಯಾನಕ ಚಿತ್ರಗಳನ್ನು ನೋಡಿದರೆ, ಇದು ಕೇವಲ ಕೆಲವು 
ಯೋಧರ ವಿಕೃತ ಕೃತ್ಯವಲ್ಲ ಅಮೆರಿಕದ ತನಿಖಾ ವೈಖರಿಯೇ 
ಇದಾಗಿತ್ತೆ ಎಂಬ ಪ್ರಶ್ನೆ ಮೂಡುತ್ತದೆ. ಪುರುಷಕೊಡನೆ 
ಮಹಿಳಾ ಯೋಧರು ಇಷ್ಟು ಅಮಾನುಷವಾಗಿ ನಡೆದುಕೊಳ್ಳ 
ಬಲ್ಲರಾದರೆ, ಇನ್ನು ಮಹಿಳಾ ಕೈದಿಗಳೊಡನೆ ಅಮೆರಿಕದ 
ಪುರುಷ ಯೋಧರು ಹೇಗೆ ನಡೆದುಕೊಂಡಿರಬಹುದೆಂದು 
ಊಹಿಸಿದರೇ ಮೈ ನಡುಗುತ್ತದೆ. 


ಯಾವುದೇ ದೇಶದ ಸೇನೆ, ತನ್ನ ಯೋಧರಿಗೆ ಶಿಸ; ಚ 
ಕಲಿಸುತ್ತದೆ. ದೇಶರಕ್ಷಣೆಯನ್ನು ಕಲಿಸುತ್ತದೆ, ದೇಶಕ್ಕೆ ಆಪತ್ತು 
ಒದಗಿದಾಗ, ಜೀವವನ್ನು ಪಣವಿಟ್ಟಾದರೂ ತಾಯ್ನಾಡನ್ನು 
ಕಾಪಾಡುವುದನ್ನು ಕಲಿಸುತ್ತದೆ ಎಂದು ತಿಳಿದಿದೆ. ಆದರೆ 
ಅಮೆರಿಕದ ಸೇನೆ ಕಲಿಸುವುದೇ ಬೇರೆ ಎಂದು ಈಗ ಅನಿಸು 
ತ್ತದೆ, ಕಾರಣ ಅಮೆರಿಕದ ಸೇನೆಗೆ ದೇಶರಕ್ಷಣೆಯ ಗುರಿಯಿಲ್ಲ 
ಸರಿಸಮಾನರಿಲ್ಲದ ದೊಡ್ಡಣ್ಣನಿಗೆ, ಅಸ್ವಶಸ್ತ್ರಗಳ ವ್ಯಾಪಾರದ 
ಲಾಭಕೋರತನವೇ ಗುರಿಯಾಗಿದ್ದು ಬಡದೇಶಗಳ ಸಂಪ 
ನ್ಮೂಲಗಳನ್ನು ದೋಚುವುದೇ ಉದ್ದೇಶವಾಗಿದ್ದು ತನ್ನ 
ಯೋಧರಿಗೆ 'ಆಕ್ರಮಣಶೀಲತೆಯನ್ನೇ ಬೋಧಿಸಿ, ವಿಕೃತ 
. ಖುಷಿಯನ್ನೇ ಕಲಿಸುತ್ತದೆ' ಎಂಬ ಅನುಮಾನ ಬಲವಾಗುತ್ತಿದೆ. 

ಇಂತಹ ವ್ಯವಸ್ಥೆಯಲ್ಲಿ ಹೆಣ್ಣು ಕೂಡಾ, ಅಮಾನುಷ ಕ್ರೌರ್ಯ 
ವನ್ನು ವಿಕೃತವನ್ನು ಮೆರೆಯಬಲ್ಲಳು ಎನ್ನುವುದಕ್ಕೆ 21 ವರ್ಷ 
ದ ಲಿನ್‌ಡೈ, 26 ವರ್ಷದ ಸಬ್ರಿನಾ ಸಾಕ್ಷಿಯಾಗಿದ್ದಾರೆ. 


"ಆತಂಕವಾದದ ವಿರುದ್ದದ ಸಮರ' ಎಂದು ಸಾರಿ ಜಗತ್ತಿನ 
ದೊಡ್ಡ ಆತಂಕವಾದಿರಾಷ್ಟ್ರವಾಗಿರುವ ಅಮೆರಿಕ,1991ರ.ಗಲ್ಫ್‌ 
ಯುದ್ಧದಲ್ಲಿ ಸುರಿದ ಗುಂಡಿನ ಮಳೆಯೆಷ್ಟು ಎಂದು ಗೊತ್ತೆ? 
210,004 ಐರನ್‌ ಬಾಂಬುಗಳು, 9342 ಗೈಡೆಡ್‌ ಬಾಂಬುಗ 
ಳು, 2039 ಆ್ಯಂಟಿ ರೇಡಿಯೇಷನ್‌ ಕ್ಷಿಪಣಿಗಳು, 5,448 ಆಕಾಶ 
ದಿಂದ ನೆಲಕ್ಕೆಸೆಯುವ ಕ್ಷಿಪಣಿಗಳು... ಪಟ್ಟಿಉದ್ದವಿದೆ. ಎಲ್ಲಾ 


ವ ಬಡ್ತಿ 
ಸಬ್ರಿ 

ಸೇರಿ ಸುಮಾರು 220 ಕೋಟಿ ಡಾಲರ್‌ ಮೊತ್ತದ ಬೆಂಕಿಯ 
ಮಳೆ ಸುರಿಯಿತು. ಮತ್ತೊಂದು ಇರಾಕ್‌ ಯುದ್ಧ 
ಮುಗಿದರೂ, ಗುಂಡಿನ ಮಳೆಯನ್ನೂ ಇರಾಕಿನ ಮೇಲೆ 
ನಿಂತಿಲ್ಲ ಈ ಯುದ್ಧದಲ್ಲಿ ಅಮೆರಿಕ ಬಳಸಿದ ಕ್ಷಿಪಣಿಗಳೆಷ್ಟು 
ಬಾಂಬುಗಳೆಷ್ಟು ಎಂಬ ಲೆಕ್ಕ ಸದ್ಯಕ್ಕೆ ದಕ್ಕದಿದ್ದರೂ,ಇರಾಕಿಗೆ 
ಇರಾಕೆ ಹೊತ್ತಿ ಉರಿಯುತ್ತಿದ್ದ ದೂರದರ್ಶನದ ಚಿತ್ರಗಳನ್ನು 
ನೋಡಿಯೇ, ಅದನ್ನು ಊಹಿಸಬಹುದು. "ಏರ್‌ ಶೋ' ಗಳಲ್ಲಿ 
ವಿಮಾನ ಮಾರಾಟದ ತಂತ್ರವಾಗಿ ವಿಮಾನದ ಪ್ರದರ್ಶನಗಳು 
ನಡೆಯುವಂತೆ, ತಮ್ಮ ಅಸ್ವಶಸ್ತ್ರಗಳ ಪ್ರದರ್ಶನಕ್ಕೆ, ಇಂತಹ 
ಯುದ್ಧಗಳು ಬಲು ಉಪಯೋಗಿ. 


ಸದ್ದಾಮನ ನೆಪ ಹಿಡಿದು "ಸಮೂಹ ನಾಶದ ಅಸ್ತ್ರ'ಗಳ 
ಆಪಾದನೆ ಹೇರಿ, ಇಂದು ಇರಾಕಿನ ಮೇಲೆ ಬಾಂಬಿನ 
ಬಳೆಗರೆದು ಸಮೂಹ ನಾಶ ಮಾಡಿರುವುದು ನಿಜಕ್ಕೂ ಅಮೆರಿಕ. 
ಈ ಬಾರಿಯ ಇರಾಕಿನ ಮೇಲಿನ ಹೈಟೆಕ್‌ ದಾಳಿಯಲ್ಲಿ 
ಅಮೆರಿಕ ಸುಮಾರು 600 ಜನ "ಎಂಬೆಡೆಡ್‌ ಪತ್ರಿಕೋದ್ಯಮಿ' 
ಗಳನ್ನು ಕರೆದೊಯ್ದಿತ್ತು ತಮ್ಮ ದೃಷ್ಟಿಕೋನದ ಯುದ್ಧವನ್ನು 
ತೋರಿಸಿದ ಹಿರಿಮೆ ಗರಿಮೆ ಅಮೆರಿಕಗಿದೆ. 
ಪೂರ್ವಗ್ರಹದಿಂದ ಮುಕ್ತರಾಗಿ "ನ್ಯೂಟ್ರಲ್‌' ಇರಬೇಕಾದ 
ಪತ್ರಿಕೋದ್ಯಮಿಗಳು, ದೊಡ್ಡಣ್ಣನೊಡನೆಯೇ ಇದ್ದು ಮಲಗಿ, 
ಅವನ ಸುರಕ್ಷಿತ ಛಾದರದಡಿಯಿಂದ ಅಮೆರಿಕ ಹೇಳಿದ 
"ಕತೆಗಳನ್ನೇ ವರದಿ" ಎಂದು ಒಪ್ಪಿಸಿದರು. ಮತ್ತೊಂದು ಕಣ್ಣಿನ 
ನೋಟವನ್ನು ಅರಬ್‌ ದೂರದರ್ಶನ ಚಾನೆಲ್‌ಗಳು ತೋರಿಸ 
ತೊಡಗಿದೊಡನೆ, "ಫ್ರೀ ಪ್ರೆಸ್‌' ಸ್ವಾತಂತ್ರದ ಬಗ್ಗೆ ಮಾತನಾಡುವ 
ಅಮೆರಿಕ, ಅರಬರ ಪತ್ರಿಕೋದ್ಯಮಿಗಳನ್ನೇ ಗುರಿಯಿಟ್ಟು 
ಗುಂಡಿಟ್ಟು ಕೊಂದಿತು. ಈ ಬಾರಿಯ ಯುದ್ಧದಲ್ಲಿ ಬಳಸಿದ 
ಅಸ್ಪಗಳೆಷ್ಟು ಎಂತಹುವು ಯಾರಿಗೆ ಗೊತ್ತು? ಈ ಬಾರಿ 
ನ್ಯೂಟ್ರಾನ್‌ ಬಾಂಬ್‌ ಬಳಸಿದರು ಎಂಬ ಸುದ್ದಿ ಇದೆ. 
ಕಟ್ಟಡಗಳಿಗೆ ಕೊಂಚವು ಹಾನಿ ಮಾಡದ, ಮನುಷ್ಯರನ್ನುಮಾತ್ರ 
ಬೂದಿಯಾಗಿಸುವ ಬಾಂಬುಗಳ ಪ್ರಯೋಗವಾಯಿತೆಂಬ ಅನು 
ಮಾನವಿದೆ. ಅಮೆರಿಕ ಮಾಡಿರುವ ಅನಾಚಾರಗಳು 
ಸಂಪೂರ್ಣವಾಗಿ ಹೊರಬರಲು ವರ್ಷ ವರ್ಷಗಳೇ 
ಬೇಕಾಗಬಹುದು. ಇರಾಕ್‌, ಪ್ಯಾಲೆಸ್ಟೈನ್‌ನಂತಹ ಬಡದೇಶಗಳ 
"ಆತಂಕವಾದಿ"ಗಳು ಅಷ್ಟು ಅಪಾಯಕಾರಿ ಇಲ್ಲದಿರಬಹುದು, 
ಅವರು ಕೇವಲ ತಮ್ಮದೇಹವನ್ನಷ್ಟೇ ಸಿಡಿಸಿ ಆತಂಕವೆಬ್ಬಿಸುತ್ತಾರೆ. 
ಆದರೆ ಅಸ್ತ್ರ ಶಸ್ತ್ರತಯಾರಿಕೆಯನ್ನೇ ಲಾಭದಾಯಕ ಉದ್ಯಮ 
ಮಾಡಿಕೊಂಡ ಅಮೆರಿಕದ ಆತಂಕವಾದ, ಬಲು ಅಪಾಯಕಾರಿ. 
ಇಂತಹ ಕೆಲಸಕ್ಕೆ ಅಮೆರಿಕದೆಲ್ಲ ಪ್ರಜೆಗಳ ಒಪ್ಪಿಗೆ ಇದೆ ಎಂದು 
ನಾನು ಅನುಮಾನಿಸುವುದಿಲ್ಲ ಅಮೆರಿಕದ ಜನತೆ ತಾವು "ಇಂತಹ 
ಯುದ್ಧಕೋರ ಸರಕಾರದ ಪರ ಇಲ್ಲ ಎನ್ನುವುದನ್ನು ಬಹುಶಃ 


ಬರುವ ಚುನಾವಣೆಯಲ್ಲಿಸ್ಪಷ್ಟಪಡಿಸಬೇಕಾಗಿದೆ. ಇಂದು ತಮ್ಮ 
ದೇಶದ ಯೋಧರು ಇರಾಕಿನಲಿ ಮಾಡಿರುವ ಅತ್ಯಾಚಾರವನ್ನು 
ತೋರಿಸಿದ್ದೂ ಅಮೆರಿಕದ ಡ್ಯಾನ್‌ ರಾತೆರ್‌ ಎಂಬ ಪತ್ರಿಕೋ 
ದ್ಯಮಿ. ಈತ ಹಣದ ಲಾಭಕ್ಕೆ, ಪ್ರಸಿದ್ಧಿಯ ಆತುರಕ್ಕೆ ಈ ಕೆಲಸ 
ಮಾಡಿಲ್ಲ ಅಮೆರಿಕನ್‌ ಜನತೆಯ ಒಟ್ಟು ಪಾಪಪಪ್ರಜ್ಞೆಯ ಪಾಶ್ಚಾ 


ತಾಪದ ಸಾಕ್ಷಿಯಾಗಿ, ಈತ ತನ್ನ ದೇಶದ ಅನಾಚಾರಗಳನ್ನು 


ಹೊರಹಾಕಿದ್ದಾನೆ ಎಂದು ಸದ್ಯಕ್ಕೆ ಭಾವಿಸೋಣ. ಸರಕಾರ ತನ್ನ 
ಉದ್ದೇಶವನ್ನು ಕ್ರೌರ್ಯವನ್ನು ಮರೆಮಾಚಿ, ತನ್ನ ಪ್ರಜೆಗಳನ್ನು 
ಅಜ್ಞಾನದಲ್ಲಿಯೇ ಇಡುವ ಹಿನ್ನೆಲೆಯಲ್ಲಿ ಅಮರಿಕನ್‌ 
ಪ್ರಜೆಗಳು' ಬುಷ್‌ನ ಯುದ್ಧಕೋರತನದ ಬೆಂಬಲಿಗರು' 
ಎಂದು ಭಾವಿಸುವುದು ಸರಿಯಲ್ಲ 


ಇಷ್ಟೆಲ್ಲಆಘಾತಕಾರಿ ವರದಿಗಳಾದ ಇಂತಹ ಸಮಯದಲ್ಲಿ 
ನಮ್ಮ ಭಾರತದ ಪತ್ರಿಕೆಗಳು, ರಾಜಕೀಯ ಮುಖಂಡರು ಪಿಸು 
ಮಾತಿಲ್ಲದೆ ಇರುವುದು ಅಚ್ಚರಿ ತರಿಸುತ್ತದೆ. ರೋಚಕ 
ಚಿತ್ರಗಳನ್ನು ಎಲ್ಲಾ ಪತ್ರಿಕೆಗಳು ಪ್ರಕಟಿಸಿದವು ನಿಜ, ಆದರೆ 
ಬೆರಳೆಣಿಕೆಯಷ್ಟು ಪತ್ರಿಕೆಗಳನ್ನು ಬಿಟ್ಟರೆ, ಅತ್ಯಾಚಾರಕ್ಕೆ ವಿರುದ್ಧ 
ಸಿಡಿದೆದ್ದ ಬೃಹತ್‌ ಪ್ರತಿಕ್ರಿಯೆ ಕಂಡು ಬರಲಿಲ್ಲ ಪತ್ರಿಕೆಗಳು 
ಜನಾಭಿಪ್ರಾಯವನ್ನು ರೂಪಿಸಬಲ್ಲವು, ಜನತೆಗೆ 
ಸತ್ಯಾಸತ್ಯಗಳನ್ನು ತಿಳಿಸಿ ತೆರೆದಿಡಬಲ್ಲವು. ಅಮೆರಿಕದ 
ಸಿ. ಬಿ.ಎಸ್‌. ಪತ್ರಿಕೋದ್ಯಮಿ ವಾಲ್ಟರ್‌ ಕ್ರಾನ್‌ಕೈಟ್‌, ಅಮೆರಿಕದ 
ಜನತೆ ತಮ್ಮಸರಕಾರ ವಿಯಟ್ನಾಂನಲ್ಲಿ ಮಾಡಿದ ಅನಾಚಾರದ 
ಎರುದ್ಧ ಸಿಡಿದೇಳುವಂತೆ ಎಚ್ಚರಿಸಿದ ಇತಿಹಾಸವನ್ನು 
ಮರೆಯುವಂತಿಲ್ಲ 


ಈ ಜೈಲುಗಳಲ್ಲಿ ಮತ್ತೇನೆಲ್ಲ ನಡೆಯಿತು, ಈ ಯುದ್ಧದಲ್ಲಿ 
ಎಂತಹ ಅಪಾಯಕಾರಿ ಅಸ್ತ್ರಗಳು ಪ್ರಯೋಗವಾದುವು 
ಎಂಬುದು ದೂರದ ಭವಿಷ್ಯದಲ್ಲಿ ನಮಗೆ ತಿಳಿದು 
ಬರುವುದು. ಪ್ರಜಾಪ್ರಭುತ್ವ, ಮಾನವ ಹಕ್ಕು, ಆತಂಕವಾದದ 
ಎರುದ್ಧ ಸಮರ ಎಂಬ ದೊಡ್ಡ ದೊಡ್ಡ ಪದಗಳನ್ನು 
ಉಪಯೋಗಿಸುವ ಹಕ್ಕನ್ನೂ ಅಮೆರಿಕ ಇಂದು 
ಕಳೆದುಕೊಂಡಿದೆ. ಇಷ್ಟಾದರೂ ಕಾಲಿನ್‌ ಪಾವೆಲ್‌ "ಇರಾಕಿನಲ್ಲಿ 
ತಪ್ಪಾದುದೇನೂ ನಡೆದಿಲ್ಲೆಂದು ಹೇಳಿದ್ದಾನೆ. ಇರಾಕಿನ ಜನತೆಗೆ 
' ಸಾರಿ' ಎಂದು ತುಟಿಸಂತಾಪ ತೋರಿದ ಬುಷ್‌, "ಡಿಫೆನ್ಸ್‌ 
ಸೆಕ್ರೆಟರಿ ರಮ್ಸ್‌ಫೆಲ್ಮ್‌ಗೆ ' ಬಲು ಚೆನ್ನಾಗಿ ಕೆಲಸ ಮಾಡಿದೆ. 
ಇರಾಕಿನಲ್ಲಿ ವೀರೋಚಿತ ಮುಖಂಡನಾಗಿ ಆತಂಕವಾದದ 
ಎರುದ್ಧದ ಯುದ್ಧ ಮಾಡಿದೆ' ಎಂದು ಬೆನ್ನು ತಟ್ಟಿದ್ದಾರೆ. 
"ತಮ್ಮಿಂದ ಆಗಬಾರದ್ದೇನೂ ಆಗಿಲ್ಲ ಎಂಬ ಧೋರಣೆಯಲ್ಲಿ 
ತಪ್ಪುಗಳನ್ನು ಒಪ್ಪಿಕೊಳ್ಳದ ಭಂಡತನವನ್ನೇ ಸದ್ಯಕ್ಕೆ ಅಮೆರಿಕ 
ಮೆರೆಯುತ್ತಿದೆ. 


ತಾ 


ಇಂದು ಜಗತ್ತಿನ ಮುಂದಿರುವುದು ಕೆಲವು ಫೋಟೋಗ 
ಳು ಮಾತ್ರ. ಇಂತಹ ಸಾವಿರಾರು ಫೋಟೋಗಳಿದ್ದು ಅದೆಂತ 
ಹ ಭಯಂಕರ ದೌರ್ಜನ್ಯಗಳು ಜೈಲಿನಲ್ಲಿ ಜರುಗಿರಬೇಕು 
ಎಂಬುದು ಊಹೆಗೆ ಬಿಟ್ಟದ್ದು ಇರಾಕಿನ ಪುರುಷ ಕೈದಿಗಳು 
ಇಷ್ಟು ಬಗೆಯ, ಲೈಂಗಿಕ ದೌರ್ಜನ್ಯ ಮತ್ತು ಹಿಂಸೆಗೆ ಮಹಿಳಾ 
ಯೋಧರ ಕೈಯಲ್ಲಿ ಗುರಿಯಾದರೆ, ಇಂತಹ ಇರಾಕಿನ 
ಜೈಲುಗಳಲ್ಲಿ ಅಮೆರಿಕದ ಪುರುಷ ಯೋಧರ ಕೈಯಲ್ಲಿ ಇರಾಕಿನ 
ಮಹಿಳೆಯರ ಪಾಡೇನೆಂದು ಊಹಿಸಿಕೊಳ್ಳ ಬಹುದು. 
ಅದಾಗಲೇ ಜೈಲಿನಲ್ಲಿ ಇರಾಕಿ ಹೆಂಗಸರ ಮೇಲಾದ 
ಅತ್ಯಾಚಾರಗಳು ಹೊರ ಬರುತ್ತಿವೆ. ಹೆಂಗಸರನ್ನು 
ಬೆತ್ತಲೆಯಾಗಿಸಿ, ಸೈನನಿಕರು ಅತ್ಯಾಚಾರ ಎಸಗಿದ್ದು ವರದಿ 
ಯಾಗುತ್ತಿದೆ. ಹೆಣ್ಣಿನ "ಶೀಲ' ದ ಪವಿತ್ರತೆಯ ಬಗ್ಗೆ ಬಲು ಒತ್ತ 
ಡವಿರುವ ಇಸ್ಲಾಮಿಕ್‌ ಸಮಾಜದಲ್ಲಿ ಅತ್ಯಾಚಾರಕ್ಕೆ ಗುರಿಯಾದ 
ಹೆಣ್ಣಿಗೆ ಜೈಲಿನಿಂದ ಹೊರಬಂದಾಗ ಎಂತಹ ದುರ್ಗತಿ 
ಕಾದಿರುವುದೆಂದು ತಿಳಿದ ವಿಷಯ. ಎಷ್ಟೋ ಸಂದರ್ಭದಲ್ಲಿ 
"ಮನೆತನದ ಮಾನ ಹೋಯಿತೆಂದು' ಅತ್ಯಾಚಾರಕ್ಕೆ ಒಳಗಾದ 
ಪಾಪದ ಹೆಣ್ಣುಗಳನ್ನು ಮನೆಯವರೇ ಮುಗಿಸಿದ್ದುಂಟು. 
ಇರಾಕಿನ ಜೈಲಿನಲ್ಲಿಮಹಿಳೆಯರ ಮೇಲೆ ನಡೆದ ಅತ್ಯಾಚಾರದ 
ಪೂರ್ಣ ಸ್ವರೂಪ ನಮಗೆಂದೂ ತಿಳಿಯದೆ ಹೋಗಬಹುದು. 
ಹೊರಗೆ ಬಂದ ಮಹಿಳೆಯರು ತಮ್ಮ ಮೇಲಿನ ಹಿಂಸೆ 
ದೌರ್ಜನ್ಯವನ್ನು ಹೇಳಿಕೊಳ್ಳಲಾರರು. ಅದಾಗಲೇ ಅಮೆರಿಕದ 
ಭೂಸೇನೆಯ ಅಧಿಕಾರಿಗಳ ಬಾಯಿಂದಲೇ "ಲೈಂಗಿಕ 
ಅಪಮಾನ, ವಿಚಾರಣೆ ಮಾಡುವ ಒಂದು ಪರಿಣಾಮಕಾರಿ 
ವಿಧಾನ' ಎಂಬ ಸಮರ್ಥನೆಗಳು ಕೇಳಿ ಬರುತ್ತಿವೆ. ಅಂದರೆ, 
ಇದು ಕೆಲವು ಸೈನಿಕರ ತಲೆಕೆಟ್ಟಕೆಲಸವಲ್ಲ ಅಮೆರಿಕದ ತನಿಖಾ 
ವಿಧಾನ ಮತ್ತುತರಪೇತು ಈ ಬಗೆಯದೆಂಬ ವಾದಕ್ಕೆ ಮತ್ತಷ್ಟು 
ಪುಷ್ಠಿ ದೊರೆಯುತ್ತಿದೆ. 


ಮೊನ್ನೆಮೇ 14 ರಂದು, ಬಾಗ್ದಾದಿಗೆ ಭೇಟಿಕೊಟ್ಟ ಡಿಫೆನ್ಸ್‌ 
ಸೆಕ್ರಟರಿ ಡೊನಾಲ್ಡ್‌ ರಮ್ಸ್‌ಫೆಲ್ಫ್‌್‌ ಈ ಯೋಧರನ್ನು 
ಶಿಕ್ಷಿಸುತ್ತೇವೆ, ನಿಮಗೆ ನ್ಯಾಯ ಒದಗಿಸುತ್ತೇವೆ. ಜಗತ್ತುಸ್ವತಂತ್ರ 
ಪ್ರಜಾಪ್ರಭುತ್ವ ದೇಶ ಹೇಗೆ ಕೆಲಸ ಮಾಡುತ್ತಿದೆ ಎಂದು ಇಡೀ 
ಜಗತ್ತೇ ನೋಡಿಯಾಗಿದೆ. ಇರಾಕಿನ ಜನತೆ ತಮ್ಮಮೇಲೆ ಹೇರಿ 
ಬಿದ್ದ ಸದ್ದಾಮನನ್ನೂ ಮೀರಿಸಿದ ಬುಷ್‌ನ ಸೇನೆಯನ್ನು ಬಡಿ 
ದೋಡಿಸಿ ಸ್ವಾತಂತ್ರ ಪಡೆಯಬೇಕಿದೆ. ಅದರೊಡನೆಯೆ 
ಅಮೆರಿಕದ ಪ್ರಜೆಗಳು ತಮ್ಮ ಹೆಣ್ಣು ಗಂಡು ಮಕ್ಕಳನ್ನು 
'ಮಿಲಿಟರಿ ತರಪೇತಿನ ಹೆಸರಲ್ಲಿ ರಾಕ್ಸಸರನ್ನಾಗಿಸಿ, ಪರದೇಶ 
ಗಳಲ್ಲಿ ಯುದ್ಧಗಳಿಗೆ ಕಳುಹಿಸಿ, ಜೀವ ತೆಗೆಯುವ' ಯುದ್ಧ 
ಕೋರ ಸರಕಾರದಿಂದ ಬಿಡುಗಡೆ ಪಡೆಯಬೇಕಿದೆ. 


ಹೆಣ್ಣನ್ನು ಹರಾಜು ಹಾಕಿದ ಭೂಪರು 


ನೆಲವನ್ನು ಪುಣ್ಯಭೂಮಿ ಎಂದು ಕರೆದ, ದೇಶವನ್ನು 


"ಭಾರತಮಾತೆ' ಎಂದು ಎದೆ ತುಂಬಿ ಹಾಡಿದ, ಪವಿತ್ರ 
ಪ್ರಾಚೀನತಮ ಸಂಸ್ಕೃತಿ ಎಂದು ಬೀಗಿದ, ಭರತವರ್ಷವೆಂಬ 
ಈ ನೆಲದಲ್ಲಿ ಕೆಲವೇ ಕಾಲದ ಹಿಂದೆ ನಡೆದ ಘಟನೆ ಇದು. 
ಅಲ್ಲಿ ಮಹಿಳೆಯರನ್ನು ಹಾಡುಹಗಲಲ್ಲೇ ಎಲ್ಲರ ಎದುರು 
ನಿಲ್ಲಿಸಿ ಹರಾಜು ಹಾಕಲಾಯಿತು. ದೇವಕಿಬಾಯಿ, ಬಸಂತ, 
ಸಾವಿತ್ರಿ, ಲಕ್ಷಿ ಸುಶೀಲ, ಎಲ್ಲರೂ ಹಿಂದೂ 


ದೇವಾನುದೇವತೆಯರ ಹೆಸರನ್ನಿಟ್ಟುಕೊಂಡವರೇ! ಕೃಷ್ಣನನ್ನು 


ಸಾಕಿದ, ಯಮನಿಂದ ಗಂಡನ ಪ್ರಾಣ ಉಳಿಸಿಕೊಂಡ, ಸಂಪತ್ತಿಗೆ 
ಅಧಿದೇವತೆಯೆನಿಸಿದೆ, ದೇವಾಲಯದಲ್ಲಿ ಮೂರ್ತಿರೂಪಿಣಿ 
ಯಾಗಿ ಪೂಜೆ ಕೈಗೊಂಬ ರಾಮಾಯಣ ಮಹಾಭಾರತದ 
ಮಹಿಳೆಯರ ಪ್ರತಿಕೃತಿಗಳೇ ಇವರು. ಈ ಪಾಪದ 
ಮಹಿಳೆಯರು ಎಂದೂ ತಮ್ಮ 
ಸರಿಸಿದವರಲ್ಲ ಕಣ್ಣೆತ್ತಿ ಪರಪುರುಷರನ್ನಿರಲಿ ಮನೆಯ 


ಗಂಡಸನ್ನು ನೋಡಿದವರಲ್ಲ ಆದರೂ ಇವರನ್ನು 


ಹರಾಜುಹಾಕಲಾಯಿತು. ಅಂದು ತುಂಬಿದ ಇಲ್ಲಿ ಈ 
ಜಂಗುಳಿಯಲ್ಲಿ ನೂರಾರು ದುಶ್ಯಾಸನರಿದ್ದರು. ಸಾವಿರಾರು 
ಕೀಚಕರಿದ್ದರು. ಹರಾಜು ಕೂಗಲು ಹಸಿದ ಕಂಗಳ 
ರಾಕ್ಸಸರಿದ್ದರು. ಹರಾಜಾಗುತ್ತಿರುವ ವಸ್ತುವಿಗೆ ತಕ್ಕ ಬೆಲೆ 


ಬರಬೇಕು ತಾನೆ? ಅದಕ್ಕೆ ವಸ್ತುವಿನ ಗುಣಮಟ್ಟ 


ಮುಖ್ಯವಲ್ಲವೇ? ಹರಾಜಿನ ಕೂಗುವಿಕೆಯಲ್ಲಿ ಇಳಿಮುಖ 


ಕಂಡಾಗ ಈ ವಸ್ತುಗಳಿಗೆ (ಮಹಿಳೆಯರಿಗೆ) ತಮ್ಮ 
ಹೆಣನಗಳನ್ನು ಪ್ರದರ್ಶಿಸಲು ತಿಳಿಸಲಾಯಿತು. ಇದು ಮೊನ್ನೆ 


ಚುನಾವಣೆಯ ಕಾರಣ ಮಂಡ್ಯ ಜಿಲ್ಲೆಯಲ್ಲಿ ನಡೆದ 
ನಂಗಾನಾಚ್‌ಗಿಂತ ಕಡೆ. ಏಕೆಂದರೆ ನಂಗಾ ನಾಚ್‌ 
ಹುಡುಗಿಯರೋ ಮುಖವನ್ನೇ ಪರರಿಗೆ ತೋರದ 
` ಮಾನಿನಿಯರು. ಆದರೂ ಹರಾಜಿಗೆ ಬಲಿಯಾದರು. ಒಬ್ಬಳು 
| ಸಾವಿರಕ್ಕೆ. ಒಬ್ಬಳು 8 ಸಾವಿರಕ್ಕೆ ಮತ್ತೊಬ್ಬಳು 5 ಸಾವಿರಕ್ಕೆ 
ಮಗದೊಬ್ಬಳು 7 ಸಾವಿರಕ್ಕೆ ಹೀಗೇ ಹರಾಜು ಹಾಕಿದವರ 
ಜೋಬುಗಳಲ್ಲಿ ಸಾವಿರಗಟ್ಟಲೆ ಹಣ ಕುಣಿಯಲು 
ಕಾರಣರಾದರು. 

ಇದಕ್ಕೆಲ್ಲ ಕಾರಣ ನಾಗರಿಕ ಸಮಾಜ ತಲೆ ತಗ್ಗಿಸು 
ವಂತಹುದು ಅಷ್ಟೇ ಅಲ್ಲ ಇದೇ ನೆಲದಲ್ಲಿ ಬಾಳುತ್ತಿರುವ 
ಪ್ರಜ್ಞಾವಂತರೆನಿಸಿಕೊಂಡವರು ಆತ್ಮಹತ್ಯೆ ಮಾಡಿಕೊಳ್ಳು 
ವಂತಹುದು. ಈ ಹುಡುಗಿಯರು ಮಧ್ಯಪ್ರದೇಶದ ಖಾಂಡ್ಯಾ 
ಜಿಲ್ಲೆಯ ಹಳ್ಳಿಗಳಾದ ಅರೂಡ್‌, ಪಾಂಧಾನಾ, ಗೌರೀ 


ಮುಂತಾದ ಊರಿನವರು. ಭಿಲ್ಲಎನ್ನುವ ಆದಿವಾಸಿ ಬುಡಕಟ್ಟು 


ಜನಾಂಗದವರು. ಇವರು ಮಾಡಿದ ಅಕ್ಷಮ್ಯ ಅಪರಾಧ 


ವೇನೆಂದರೆ ಮತ್ತೊಂದು ಬುಡಕಟ್ಟು ಜನಾಂಗದ ಹುಡುಗರನ್ನು 


ತಲೆಯ ಮೇಲಿನ ಸೆರಗನ್ನು 


- ಶತಭಿಷ 
ಪ್ರೀತಿಸಿ ಮದುವೆಯಾದದ್ದು ಇದಕ್ಕೆ ಅವರಿಗೆ ಸಿಕ್ಕ ಅಂತಿಮ 
ಶಿಕ್ಷೆ ಹರಾಜಿಗೆ ಒಳಪಟ್ಟಿದ್ದು 'ಮತ್ತು ಅವರನ್ನು ಭಿಲ್ಲ ಬುಡಕಟ್ಟು 
ಜನರೇ ಕೊಂಡುಕೊಂಡಿದ್ದು ಇದನ್ನು ಈ ಮಹಿಳೆಯರು 
ಸಣ್ಣದಾಗಿ ಪ್ರತಿಭಟಿಸಿದಾಗ ಅವರನ್ನು ಚೂಪು ಗಲ್ಲಿನ ಮೇಲೆ 
ನಿಲ್ಲಿಸಲಾಯಿತು ಮತ್ತುತಲೆಯಮೇಲೆ ದೊಡ್ಡಸೈಜುಗಲ್ಲುಗಳನ್ನು 
ಹೇರಲಾಯಿತು. ತಲೆ ಕೂದಲು ಕಿತ್ತಿ ಬೂಟುಕಾಲಲ್ಲಿ 
ಒದೆಯಲಾಯಿತು. 48 ಗಂಟೆಗಳ ಕಾಲ ನೀರು ಆಹಾರಗಳಿಲ್ಲದೆ, 
ಉಸಿರಾಟವೊಂದನ್ನು ಹೊರತುಪಡಿಸಿ, ಉಳಿದ್ಯಾವ 
ಎಸರ್ಜನೆಗಳಿಲ್ಲದೆ ಅವರನ್ನು ನಿಲ್ಲಿಸಲಾಯಿತು. ಇದನ್ನೆಲ್ಲ 
ಏರ್ಪಡಿಸಿದ ಮಹಾಮಹಿಮರು ಅವರದ್ದೇ ಬುಡಕಟ್ಟಿನ 
ವಿಕ್ರಮ್‌ ಮಂಗ್ಲಮೋರೆ ಎನ್ನುವ ಸರಪಂಚ (27ವರ್ಷ), 
ನವಲ್‌ಸಿಂಗ್‌ ಎನ್ನುವ ಉಪಾಧ್ಯಾಯ, (28 ವರ್ಷ) ಮತ್ತು 
ಲಕ್ಷ್ಮಣ್‌ಲಾಲ್‌ಮಾಲಾ ಎನ್ನುವ ಕೊತ್ವಾಲ! 

ಈ ಮಹಾಕಾರ್ಯ ನಡೆದ ದಿನ ಮತ್ತಷ್ಟು ಅದ್ಧೂರಿಯ 
ಕಾರ್ಯಕ್ರಮ ನಡೆದವು. ಈ ಪಾಪದ ಮಹಿಳೆಯರು 
ಪ್ರತಿಭಟಸಬೇಕೆಂದು ಎತ್ತಿದ ಸ ಸಣ್ಣ ಚೀತ್ಕಾರ, ಸಣ್ಣ ಎಳೆಯ 
ಕಣ್ಣೀರ ಧಾರೆ, ಹಸಿವಿನ ಬಿಸಿ ಉಳ ಆ ವೈಭವ 
ಸಮಾರಂಭದ ಪ್ರವಾಹದಲ್ಲಿ ಯಾರ ಗಮನಕ್ಕೂ ಬರದಂತೆ 
ಕೊಚ್ಚಿಹೋಯಿತು. ಅದೇ. ದಿನ ಅದೇ "ಗೌರ ಎನ್ನುವ 
ಹಳ್ಳಿಯಲ್ಲಿ ಈ ಮಹಾನ್‌ ಹರಾಜು ನಡೆದ ಬೆನ್ನಿಗೇ 
ಮಧ್ಯಪ್ರದೇಶದ ಮತ್ತ್ಪೋದ್ಯಮ ಇಲಾಖೆಯ 
ಮಂತ್ರಿಮಹೋದಯರಾದ ಶ್ರೀ ಹರಿಲಾಲ್‌ ಸಿಲಾವತ್‌ 
ಆಗಮಿಸಿದದರು. ಅವರ ಆಗಮನ ಈ ಭಿಲ್ಲಸಮುದಾಯದ 
"ಭಿಲ್ಲಸಮಾಜ ಸುಧಾರಣಾ ಸಮಿತಿ' ಯ ಕಾರ್ಯಕ್ರಮದಲ್ಲಿ 
ಭಾಗವಹಿಸಲು. ಈ ಭಿಲ್ಲಸಮುದಾಯವನ್ನು ಕಂಡು ಅತ್ಯಂತ 
ಹರ್ಷ ಚಿತ್ತರಾದ ಮಂತ್ರಿಮಹಾತ್ಮರು ಇವರಿಗೆ "ಧರ್ಮಶಾಲೆ' 
ಯನ್ನು ಕಟ್ಟಿಸಲು ಎರಡು ಲಕ್ಷ ರೂಗಳನ್ನು ಕೊಡುವುದಾಗಿ 
ಭರವಸೆ ನೀಡಿದರು. ಅಷ್ಟೇ "ಅಲ್ಲ ಅಲ್ಲೇ ಇದ್ದ ಪಾಂಧನ 
ಗ್ರಾಮದ ತಹಸೀಲ್ದಾರರಿಗೆ ಧರ್ಮಶಾಲೆಯ ಕಟ್ಟಡಕ್ಕೆ 
ಅಗತ್ಯ ವಾದ ಜಮೀನನ್ನು ಕೊಡಲು ಆಜ್ಞೆ ಸಹ ಮಾಡಿದರು. 
ಈ ಕಾರ್ಯಕ್ರಮ ಅದ್ಧೂರಿಯಿಂದ ನಡೆಯಿತು. ಸಹಸ್ರಾರು 
ಜನರಿಗೆ ಭೋಜನ ವ್ಯವಸ್ಥೆಯಿತ್ತು ಕಣ್ಣು ಕುಕ್ಕುವಂತೆ 
ವೇದಿಕೆ, ಬ್ಯಾನರ್‌ಗಳನ್ನು ನಿರ್ಮಿಸಲಾಗಿತ್ತು ಇದಕ್ಕೆಲ್ಲ 
ಖರ್ಚು ಮಾಡಿದ ಹಣ ಆ ಪಾಪದ ಮಹಿಳೆಯರನ್ನು ಹರಾಜು 
ಮಾಡಿ ಗಳಿಸಿದ್ದ ಹಣ ಎನ್ನುವುದು ಸತ್ಯ ಹಾಗೂ ದುರಂತದ 
ಸಂಗತಿಯಾಗಿತ್ತು ಮಂತ್ರಿ ಮಹಾಶಯರು ಭಾಷಣ 
ಮಾಡುತ್ತಿರು ವಾಗಲೇ ಈ ಬಡಪಾಯಿ ಮಹಿಳೆಯರು 
ಕಣ್ಣೀರುಗರೆಯುತ್ತ ನಿಂತಿದ್ದರು. ಅಲ್ಲಿ ಭಾರಿ ಭೋಜನ 
ವಾಗುತ್ತಿರುವಾಗಲೇ 48 ಗಂಟೆಗಳಿಂದ ಉಪವಾಸವಿದ್ದ ಈ 

ಮಹಿಳೆಯರು ಪ್ರಜ್ಞೆ ತಪ್ಪಿ ಬೀಳುತಿದ್ದರು. 

ದೇವಕಿಯನ್ನು ಹಲವು ವರ್ಷದ ಹಿಂದೆ ಮದುವೆಯಾದ 
"ಬರೆಲಾ' ಬುಡಕಟ್ಟಿನ ಗುಲಾಬ್‌ ಬಮನಿಯಾ ಈ ಘಟನೆಯನ್ನು 
ಖಾಂಡ್ವಾ ಡಿಸ್ಟ್ರಿಕ್‌ ಮ್ಯಾಜಿಸ್ಟೇಟ್‌ರಾದ ಶ್ರೀಮನು 
ಶ್ರೀವಾಸವರವರ ಮುಂದೆ ವಿವರವಾಗಿ ಅರುಹಿದಾಗ 
ಅಲ್ಲಿದ್ದವರಿಗೆಲ್ಲ ಈ ಮಾತನ್ನು ನಂಬಲೇ ಆಗಲಿಲ್ಲವಂತೆ | ಈ 
ಅಪರಾಧ ಪೋಲೀಸ್‌ ಕಟ್ಟೆಯನ್ನೂ ನ್ಯಾಯಾಲಯದ 
ಕಟಕಟೆಯನ್ನೂ ಹತ್ತಿದೆ. ಸರಿ ಆದರೆ ನಿಜವಾದ ಅಪರಾಗಳು 
ಶಿಕ್ಷೆಗೆ ಒಳಪಡುತ್ತಾರೆಯೇ? ಇದು ಯಕ್ಷಪ್ರಶ್ನೆ ಏಕೆಂದರೆ, 
ರೂಪ್‌ ಕನ್ವರ್‌ಳ ಅಪರಾಧಿಗಳು, ಭಾವ್ರೀದೇವಿಯ ಅಪರಾಧಿ 
ಗಳೂ ಈ ದೇಶದಲ್ಲಿ ಶಿಕ್ಷೆಗೆ'ಓಳಪಡಲಿಲ್ಲಅಂದಮೇಲೆ ದೇವಕಿ, 
ಬಸಂತಳ ಅಪರಾಧಿಗಳಿಗೂ ಶಿಕ್ಷೆಆಗಬಹುದು ಎನ್ನುವ ನಂಬಿಕೆ, 
ಈ ದೇಶದ ಮಹಿಳೆಯರಿಗೆ ಹೇಗಿರಲು ಸಾಧ್ಯ 7 

ಕೇಂದ್ರ ಸರ್ಕಾರ, ರಾಜ್ಯ ಸರ್ಕಾರಗಳು ಆದಿವಾಸಿ 
ಜನಾಂಗಗಳಿಗಾಗಿ, ಬುಡಕಟ್ಟು ಜನಾಂಗಗಳಿಗಾಗಿ ಹಲವಾರು 
ಯೋಜನೆಗಳನ್ನು ಹಾಕಿಕೊಳ್ಳುತ್ತಿವೆ ಕೋಟ್ಯಾಂತರ 
ರೂಪಾಯಿಗಳನ್ನು ಇದಕ್ಕಾಗಿ ಖರ್ಚುಮಾಡುತ್ತಿದ್ದೇವೆಂದು 
ರಾಜಕಾರಣಿಗಳೂ ಮಂತ್ರಿ ಗಳೂ ಹೇಳುತಾರೆ ಆದರೆ 
ಸ್ವಾತಂತ್ರ್ಯ ಬಂದು 57 ವಷ ೯ಗಳ ನಂತರವೂ ಈ 
ಜನಾಂಗಗಳಿಗೆ ಸಿಗಬೇಕಾದ ಪ್ರಾಥಮಿಕ ಶಿಕ್ಷಣ ದೊರೆತಿಲ್ಲ 
ಇವರು ಒಂದೆಡೆ ತಾಜಕಾರಣಿಗಳ ಓಟಿನ ಬ್ಯಾಂಕುಗಳಿಗೆ 
ಸಿಗಬೇಕಾದ ಪ್ರಾಥಮಿಕ ಶಿಕ್ಷಣ ದೊರೆತಿಲ್ಲ ಇವರು ಒಂದೆಡೆ 
ರಾಜಕಾರಣಿಗಳ ಓಟನ ಬ್ಯಾಂಕುಗಳಾಗಿದ್ದಾರೆ ಮತ್ತೊಂದೆಡೆ 
ಧರ್ಮಾಂಧರಿಗೆ ಇವರನ್ನು ತಮ್ಮ ಧರ್ಮಗಳಿಗೆ 
ಪರಿವರ್ತಿಸುವುದರ ಸಾಧನಗಳಾಗಿದ್ದಾರೆ ಈ ವರ್ಗ ಅವಿದ್ದೆ 
ಅಜ್ಞಾನ, ಮತ್ತು ಬಡತನದಲ್ಲಿರುವಷ್ಟು ದಿನ ಇವರ 
ಮುಖಂಡರೆಂದು ಹೇಳಿಕೊಳ್ಳುವ ಮಂದಿಗೆ, ಇವರ 
ನೆಲಗಳಲ್ಲಿ ಚುನಾವಣೆಗೆ ನಿಲ್ಲುವ ರಾಜಕಾರಣಿಗಳಿಗೆ, 
ಇವರನ್ನು ಗುರುತಿಸಿ ಪರಿವರ್ತಿಸುವ ಧರ್ಮಾಂಧರಿಗೆ 
ನೆಮ್ಮದಿಯಿರುತ್ತದೆ. ಅದಕ್ಕೆ ಇವರ ಬಳಿ ವಿದ್ಯೆ, ಮತ್ತುಜ್ಞಾನವನ್ನು 
ಸುಳಿಯಗೊಡುವುದಿಲ್ಲ 

ಇವೆಲ್ಲದರ ದುರಿತ ರೀತಿಯ ಸಂಕಷ್ಟಗಳಿಗೆ ಮಾತ್ರ 
ಮಹಿಳೆಯೇ ಗುರಿ, ಅದು ಉತ್ತಮಾತಿ ಉತ್ತಮರೆನಿಸಿಕೊಳ್ಳುವ 
ಮೇಲ್ಬರ್ಗವಿರಲಿ, ಅಧಮರೆನಿಸುವ ಕೆಳವರ್ಗವಿರಲಿ 
ಬಲಿಪಶುವಾಗುವುದು ಮಹಿಳೆಯೇ! ಚುನಾವಣೆಗಳ ನಂತರ 
ಚುನಾವಣೆಗಳು ಘಟಿಸಿಹೋಗುತ್ತಿದ್ದರೂ ಮಹಿಳೆಗೆ 33% 
ಅಧಿಕಾರ ಕೊಡುವುದಿರಲಿ, ಮಂತ್ರಿ ಮಹೋದಯರ 
ಎದುರಲ್ಲೇ ಬಾಲ್ಯವಿವಾಹಗಳೂ, ಹೆಣ್ಣು ಹರಾಜುಗಳೂ 
ಘಂಟಾ ಘೋಷವಾಗಿ ನಡೆದುಹೋಗುತ್ತಿದೆಯಲ್ಲ 

ಇದು ಪ್ರಕಾಶಿಸುತ್ತಿರುವ ಭಾರತಕ್ಕೆ ಸಾಕಿಯೇಗಿ ಲಿ 

